

राम मंदिर में बदलने वाले हैं दर्शन के नियम, बदला जाएगा एंट्री-एग्जिट मार्ग

हरिभूमि न्यूज़ ॥ अयोध्या

अयोध्या में विराजे रामलला के दर्शन करने के लिए दूर-दूर से लोग पहुंचते हैं। जब अयोध्या में राम मंदिर बना और प्रभु यहां विराजे उसके बाद लाखों की संख्या में दर्शनार्थी दर्शन करने के लिए पहुंच रहे थे। महाकुंभ के भक्त भी अयोध्या की ओर प्रस्थान कर रामलला के दर्शन कर रहे थे।

पिछले एक-दो महीने में यह आंकड़ा तीन से चार लाख भक्तों का था, जो अब दो से ढाई लाख पहुंच गया है। प्रयागराज में चल रहे हैं महाकुंभ की वजह से अयोध्या के राम मंदिर में कुछ दिनों से श्रद्धालुओं की भारी भीड़ देखने को मिल रही थी। कुंभ खत्म होने के साथ भीड़ भी कम हो गई है। इसी को देखते हुए अब प्रवेश और निकासी के मार्ग परिवर्तित किए जाएंगे।

अब इस मार्ग से होगा आना-जाना

दूर-दूर से आने वाले भक्तों की संख्या में कमी देखने को मिली है जिसके चलते अब एक बार फिर एंट्री और एग्जिट के मार्ग बदलने की तैयारी की जा रही है।

अब श्रद्धालुओं को राम जन्मभूमि पथ से मंदिर में भेजा जाएगा और अंगद टोले के पास बने द्वारा से निकासी रखी जाएगी। एंट्री और एग्जिट का मार्ग बदलने के बाद अब रामजन्मभूमि परिसर के गेट नंबर 3 को बंद किया जाएगा।

जानें कैसे होगा रामलला का दीदार



मीड को देखते परिवर्तित किया गया था मार्ग

आपको बता दें कि फिलहाल गेट नंबर 3 से श्रद्धालु मंदिर में दर्शन करके बाहर निकलते हैं। पिछले कुछ दिनों से दर्शन करने आने वाले श्रद्धालुओं की संख्या लगातार बढ़ रही थी। इस मीड में श्रद्धालु अछड़े से दर्शन कर सकें और सुरक्षा व्यवस्था सुचारु रूप से चल सके। इसके लिए राम जन्मभूमि तीर्थ क्षेत्र के पदाधिकारियों से विचार विमर्श करने के बाद निकासी मार्ग बदला गया था और गेट नंबर तीन से श्रद्धालुओं को बाहर किया जा रहा था।

लागू होगी पुरानी व्यवस्था

जानकारी के मुताबिक श्रद्धालुओं की संख्या में गिरावट आ गई है, जिसके चलते एक बार फिर पुरानी दर्शन व्यवस्था लागू की जाएगी। आने वाले दर्शनार्थी राम जन्मभूमि पथ से प्रवेश करेंगे और दर्शन करने के बाद अंगद टोले से बाहर निकल जाएंगे। श्रद्धालुओं की संख्या में आई कमी के चलते निकासी मार्ग बदलने पर विचार किया गया है।

भक्तों की संख्या हुई कम

शनिवार को राम मंदिर में दर्शन करने वाले भक्तों की संख्या की बात करें तो 2 लाख से ज्यादा दर्शनार्थी दर्शन के लिए पहुंचे। अगर इसी तरह की संख्या रविवार को भी बनी रही तो सोमवार से निकासी अंगद टोले के पास से शुरू कर दी जाएगी। पहले जब भक्त अंगद टोले से आ रहे थे तो प्रवेश और निकासी मार्ग में दूरी थी। जिस वजह से पूरे पथ पर दबाव कम पड़ रहा था और दर्शनार्थी आराम से दर्शन कर पा रहे थे। अब महाकुंभ खत्म होने की वजह से भक्तों की संख्या में गिरावट हुई है।

खबर संक्षेप

पोप फ्रांसिस की स्वास्थ्य स्थिति स्थिर: वेटिकन



रोमा। निमोनिया से पीड़ित पोप फ्रांसिस की स्वास्थ्य स्थिति रविवार को स्थिर है और वह अस्पताल में विश्राम कर रहे हैं। वेटिकन ने रविवार को बताया, "पोप की रात अच्छी गुजरी। पोप अब भी विश्राम कर रहे हैं। वेटिकन ने कहा कि बुखार या सफेद रक्त कोशिकाओं के बढ़ने का कोई लक्षण उभर नहीं था। चिकित्सकों ने शनिवार को बताया कि फ्रांसिस (88) की हालत स्थिर है, लेकिन गंभीर नहीं है। उन्होंने एक बार फिर स्वास्थ्य में सुधार जारी रहने का संकेत दिया। इससे एक दिन पहले सांस संबंधी परेशानी के कारण उन्हें 'नॉन-इनवेसिव मैकेनिकल वेंटिलेशन' पर रखा गया था। पोप को फेफड़े में संक्रमण के कारण 14 फरवरी को गंभीर हालत में अस्पताल में भर्ती कराया गया था।

दो तस्करों से दुर्लभ नस्ल के 405 कछुए बरामद



मैनपुरी। उत्तर प्रदेश पुलिस के विशेष कार्य बल की कानपुर इकाई, मैनपुरी वन विभाग और गोरखपुर वन्यजीव नियंत्रण ब्यूरो की संयुक्त टीम ने दो संदिग्ध वन्यजीव तस्करों को गिरफ्तार करते हुए उनके पास से दुर्लभ नस्ल के 405 कछुए बरामद किए हैं। टीम ने शनिवार रात उत्तराखंड-फिरोजपुर रोड पर एक कार को रोककर उसकी तलाशी ली और दुर्लभ नस्ल के 405 कछुओं सहित दो तस्करों-अमित यादव और कुलदीप चतुर्वेदी को गिरफ्तार कर लिया, जबकि उनके दो साथी-संतोष और रूप सिंह भागने में कामयाब रहे। तस्करों ने खुलासा किया है कि उन्होंने पहले भी इन कछुओं को पकड़कर आठ से 10 हजार रुपये में बेचा था।

मुख्यमंत्री धामी ने जोशीमठ पहुंचकर बचाए गए मजदूरों से की मुलाकात चमोली में 60 घंटे जूझकर बचाए गए 46 मजदूर, 8 की मौत, रेस्क्यू समाप्त

एजेसी ॥ चमोली

उत्तराखंड के चमोली में 28 फरवरी की सुबह हुए हिमस्खलन में 8 लोगों की मौत हो गई है। बचावकर्मियों ने लगातार 60 घंटे तक चलाए बचाव अभियान में 46 मजदूरों को बचा लिया है। आज 4 मजदूरों के शव बचावकर्मियों को मिले हैं। इसके बाद भारतीय सेना, भारत-तिब्बत सीमा पुलिस, राष्ट्रीय आपदा प्रतिक्रिया बल और राज्य आपदा प्रतिक्रिया बल की टीमों ने करीब 60 घंटे चले बचाव अभियान को खत्म कर दिया है। इस बीच बचाए गए मजदूरों ने घटना की भयावहता को बताया है।

बता दें कि चमोली में ये सभी मजदूर चमोली-बद्रीनाथ हाईवे के मरम्मत कार्य में लगे हुए थे। इनमें बिहार, उत्तर प्रदेश और उत्तराखंड के 11-11, हिमाचल प्रदेश के 7 और जम्मू-कश्मीर और पंजाब का एक-एक मजदूर शामिल हैं। हदसे में जान गंवाने वाले मजदूरों में 2 उत्तराखंड, 2 हिमाचल प्रदेश और 4 उत्तर प्रदेश के हैं।



ठंड से सुन्न हो गए थे हाथ-पैर: मजदूर

बचाए गए मजदूरों में से एक 40 वर्षीय मलोन मंडारी ने कहा, कंटेनर ढलान से सैकड़ों मीटर दूर लुढ़क गया। उसके टुकड़े टुकड़े हो गए। मैं और मेरे 2 साथी बर्फीली ढलान पर गिर गए। हमारे फोन, बैग और दूसरा सामान कंटेनर के साथ बह गया। बर्फ पर नंगे पांव चलते हुए सेना के अतिथि कक्ष पहुंचे। हमारे पैर ठंड से सुन्न हो गए थे और शरीर अकड़ गया था।

ऐसा लगा जैसे दूसरा जन्म हुआ है: विपिन

हिमाचल प्रदेश के विपिन कुमार भी फिलहाल सेना के ज्योतिर्मठ अस्पताल में भर्ती हैं। वे करीब 15 मिनट तक बर्फ में दबे रहे थे। उन्होंने कहा, मैंने तेज आवाज सुनी। इससे पहले कि मैं कुछ कर पाता, सब दूर अंधेरा हो गया। मुझे लगा सबकुछ खत्म हो गया है। मैं बर्फ से तभी बाहर निकल पाया, जब हिमस्खलन रुक गया। ऐसा लगा जैसे मेरा दूसरा जन्म हुआ हो।

बचे हुए 4 मजदूरों की तलाश में जुटे थे 200 बचावकर्मी

चमोली हदसे में 46 मजदूरों को बचाने के बाद लापता 4 मजदूरों की तलाश में 200 बचावकर्मी रविवार की सुबह से बचाव अभियान जारी रखे हुए हैं। ड्रेन, रडार सिस्टम, रिफ्लेक्ट डींग और थर्मल इमेजिंग कैमरा से टीमों मजदूरों की तलाश में जुटी थी। सेना के 6 हेलीकॉप्टर भी लगे हुए थे। बचाव अभियान के 4 घंटे बाद उन मजदूरों के शव मिल गए जिसके बाद रेस्क्यू अभियान बंद कर दिया गया।

वोटर आईडी में एक समान नंबर फर्जी मतदाता होने का संकेत नहीं

ममता के आरोपों पर चुनाव आयोग का बयान

एजेसी ॥ नई दिल्ली

पश्चिम बंगाल की मुख्यमंत्री ममता बनर्जी ने बीते दिनों एक जैसे वोटर आईडी नंबर दिए जाने का मुद्दा उठाया था। उन्होंने इसके सहारे चुनाव आयोग पर भाजपा के लिए फर्जी वोटर तैयार करने का आरोप लगाया था। अब इस मामले में चुनाव आयोग का जवाब आया है। ममता के आरोप पर आयोग ने कहा एक जैसे वोटर आईडी नंबर का यह मतलब नहीं है कि मतदाता फर्जी हैं। दो अलग-अलग राज्यों में



मतदाताओं को एक जैसे ही मतदाता पहचान पत्र संख्या जारी होने की खबरों के बीच चुनाव आयोग ने रविवार को कहा कि एक जैसी संख्या होने का मतलब ये नहीं है कि मतदाता फर्जी हैं।

ब्राजील की स्मगलर कोकीन के 100 कैप्सूल निगलकर भारत पहुंची

मुंबई हवाई अड्डे पर गिरफ्तार



एजेसी ॥ मुंबई

मुंबई के छत्रपति शिवाजी अंतर्राष्ट्रीय हवाई अड्डे पर रविवार को एक ब्राजीलीय महिला को देश में कोकीन की तस्करी करने के आरोप में गिरफ्तार किया गया है। यह कारवाई महिला की अवैध गतिविधियों के संबंध में विशेष खुफिया जानकारी के आधार पर राज्य खुफिया निदेशालय ने की है। पृष्ठताछ में महिला ने कोकीन की तस्करी के लिए उससे भरे 100 कैप्सूल निगलने की बात स्वीकार की है। उससे आगे की पृष्ठताछ जारी है। इस अपराध के लिए महिला को 20 साल तक जेल की सजा हो सकती है।

महिला के पेट से निकली 1 किलो 96 ग्राम कोकीन

महिला के कबूलनामे के बाद उसे पास के सरकारी अस्पताल ले जाया गया। डॉक्टरों की निगरानी में उसके शरीर से 1,096 ग्राम कोकीन से भरे कुल 100 कैप्सूल निकाले गए। जब कोकीन की कीमत अवैध बाजार में लगभग 10.96 करोड़ रुपये आंकी गई है। बता दें कि यह मादक पदार्थों की तस्करी का बेहद ही खतरनाक तरीका है। अगर, किसी कारण से कैप्सूल पेट में फट जाए तो उससे व्यक्ति की मौत भी हो सकती है।

महिला से पूछा जा रहा सप्लायर का ठिकाना

ब्राजील की इस महिला आरोपी के खिलाफ अब नारकोटिक्स ड्रग्स एंड साइकोट्रोपिक सब्सटेंस अधिनियम के तहत एफआईआर दर्ज की गई है। इस बीच, उसके संचालक और इस ड्रग तस्करी अभियान में शामिल अन्य लोगों सहित भारत में उससे यह कोकीन लेने वालों का भी पता लगाया जा रहा है।

अब पांच रु. में मिलेगा किसानों को बिजली का 'स्थाई कनेक्शन'



हरिभूमि न्यूज़ ॥ गोपाल

डॉ. यादव ने मुख्यमंत्री निवास पहुंचे किसानों का पुष्प-वर्षा कर स्वागत अभिवादन किया। साथ ही साफा, गज माला, शॉल-श्रीफल और प्रतीक-चिन्ह के रूप में बैलगाड़ी एवं हल की प्रतिकृति भेंट कर अभिनंदन किया। मुख्यमंत्री डॉ. मोहन यादव ने रविवार को प्रदेश के किसानों को कई बड़ी सौगातें दीं। उन्होंने कहा कि किसानों को अब महज 5 रुपये में ही स्थाई बिजली कनेक्शन दिया जाएगा। तीन साल में तीन लाख किसानों को सोलर पंप और किसानों को प्रति वर्ष 10 लाख करोड़ रुपये का अभियान जल्दी ही शुरू होगा। किसानों की

आय बढ़ाने के लिए सरकार उनकी ओर से सौर ऊर्जा से निर्मित बिजली खरीदी की भी पहल करेगी। मुख्यमंत्री डॉ. यादव रविवार को किसान आभार समारोह में मुख्यमंत्री निवास पहुंचे किसानों को संवोधित कर रहे थे। उन्होंने प्रदेश के प्रत्येक अंचल से आए किसानों का पुष्प-वर्षा कर स्वागत अभिवादन किया। मुख्यमंत्री ने साफा, गज माला, शॉल-श्रीफल और प्रतीक-चिन्ह के रूप में बैलगाड़ी एवं हल की प्रतिकृति भेंट कर अभिनंदन किया। कुषकों की ओर से होशंगाबाद सांसद दर्शन सिंह चौधरी ने समस्त अतिथिगण को स्मृति चिन्ह के रूप में राम दरबार भेंट किए।

मध्य क्षेत्र को यह व्यवस्था तत्काल आरंभ करने के निर्देश

मुख्यमंत्री डॉ. यादव ने 5 रुपये में बिजली का स्थाई कनेक्शन उपलब्ध की व्यवस्था मध्य क्षेत्र से तत्काल शुरू करने की व्यवस्था की जा रही है। मुख्यमंत्री ने किसानों से फसल चक्र में बदलाव का आह्वान किया। उन्होंने कहा कि धान के बदले में गुंफाली और प्राकृतिक फसलों को प्रोत्साहन दिया जा रहा है। हमारा प्रयास है कि जैविक खेती से गन्ना अपनी अलग पहचान खपाए। प्रदेश में उत्पादित कपास से क्रांति आने वाली है। किसान परिवार के व्यक्ति को रोजगार देने वाली टेक्सटाइल मिलों की 5 हजार रुपये का बीमा दिया जाएगा।

चार मजदूरों को बचाने जद्दोजहद, मंत्री बोले- बचने की उम्मीद काफी कम



एजेसी ॥ नई दिल्ली

तेलंगाणा के नागरकुरनूल में श्रीसेलम लेफ्ट बैंक केनाल की सुरंग धंसने से 8 मजदूर फंस गए हैं। इन्हें बचाने के लिए बीते एक हफ्ते ने बचाव अभियान चलाया जा रहा है, जिसमें अब जाकर बचावकर्मियों को मामूली सफलता मिली है। सुरंग में फंसे 8 में से 4 लोगों का पता लगा लिया गया है। राज्य के आबकारी मंत्री जुपल्ली कृष्ण राव ने ये जानकारी दी है।

कीचड़ व पानी निकालने का काम जारी

मंत्री राव ने उम्मीद जताई कि जिन मजदूरों का पता लगा लिया गया है, उन्हें आज शाम तक बाहर निकाल लिया जाएगा। उन्होंने कहा, जहां 4 लोगों की पहचान की गई है, वहां से हाथ से गाद निकालने का काम

अभियान रहा सफल कई मजदूर बचाए गए

मंत्री कृष्ण राव ने कहा, पिछले कुछ दिनों में अभियान में काफी प्रगति हुई है। मेरे विचार से रडार के जरिए 4 लोगों की लोकेशन का पता लगा लिया गया है। हालांकि, जब इन 4 लोगों की स्थिति के बारे में मंत्री से पूछा गया तो उन्होंने कहा, मैं उनके जीवित रहने के बारे में बात नहीं कर रहा हूँ, क्योंकि उनके जिंदा रहने की संभावना मात्र एक प्रतिशत ही है।

किया जा रहा है, जिसके आज शाम तक पूरा होने की उम्मीद है। ऐसा लगता है कि बाकी 4 लोग टनल बोरिंग मशीन के नीचे फंसे हुए हैं, जिनके बारे में पता लगाने में समय लग सकता है।

11 एजेंसियों के लोग बचाव अभियान में जुटे

मंत्री राव ने कहा, 450 फुट ऊंची बोरिंग मशीन को काटा जा रहा है। इस अभियान में करीब 11 एजेंसियों के कर्मी शामिल हैं।

भाजपा ही साहू समाज का वास्तविक सम्मान करती है: तोखन तेली अधिकार सम्मेलन सह सम्मान समारोह

पटना। केंद्रीय आवासन एवं शहरी कार्य राज्य मंत्री तोखन साहू ने आज पटना में आयोजित तैलक अधिकारी सम्मेलन सह सम्मान समारोह में शामिल होने गांधी मैदान पटना पहुंचे। जहां भारी जन संख्या में तेली समाज के लोग उपस्थित रहे। समाज को संबोधित करते हुए श्री साहू ने कहा कि मैं कर्मा तेली समाज की आराध्य देवी हूँ और हमारी प्रेरणाओं का केंद्र बिंदु हूँ। उन्होंने समाज के उत्थान एवं योगदान को रेखांकित करते हुए कहा कि भामाशाह जैसे दानवीर, जिन्होंने समाज और राष्ट्र की सेवा में महत्वपूर्ण योगदान दिया, हमारे आदर्श हैं। श्री साहू ने छत्तीसगढ़ की सांस्कृतिक महत्ता पर प्रकाश डालते हुए कहा कि यह तीन नदियों के संगम का पावन स्थल है, जहां भगवान कुलेश्वर महादेव एवं भगवान विष्णु का मंदिर स्थित है। यह ऐतिहासिक नगर हमारे आराध्य भक्तिमान माता राजिम के नाम से प्रसिद्ध है और छत्तीसगढ़ की सांस्कृतिक धरोहर का प्रतीक है।

श्री साहू ने स्वजातीय बंधुओं को आमंत्रित करते हुए कहा कि 25 मार्च को छत्तीसगढ़ के रायपुर में भव्य रूप से कर्मा जयंती मनाई जाएगी, जिसमें मैं कर्मा के नाम से डाक टिकट का विमोचन किया जाएगा। यह न केवल साहू समाज, बल्कि संपूर्ण भारतीय संस्कृति के लिए गौरव का विषय होगा।

तोखन साहू ने कहा कि भारतीय जनता पार्टी (भाजपा) ही साहू समाज का वास्तविक सम्मान करती है। उन्होंने इस बात पर जोर दिया कि देश के प्रधानमंत्री नरेंद्र मोदी स्वयं तेली समाज से आते हैं। भारतीय जनता पार्टी के द्वारा साहू समाज से आने वाले कार्यकर्ताओं को उच्च पदों पर सम्मानित किया है, जिनमें शामिल हैं: रघुवर दास को झारखंड का मुख्यमंत्री एवं राज्यपाल बनाया गया। श्रीमती रेखा गुप्ता को दिल्ली का मुख्यमंत्री



नियुक्त किया गया। श्रीमती धर्मशीला साहू को बिहार से राज्यसभा सांसद के रूप में नामित किया गया। श्री मोती प्रसाद को मंत्री पद की जिम्मेदारी दी गई। इस तरह के अनेकों आदर्श उदाहरण हैं। श्री साहू ने कहा कि भाजपा सरकार ने साहू समाज के उत्थान के लिए अनेक महत्वपूर्ण कदम उठाए हैं, जिससे समाज के लोगों को शिक्षा, राजनीति, प्रशासन एवं अन्य क्षेत्रों में आगे बढ़ने के अवसर मिल रहे हैं। कार्यक्रम में छत्तीसगढ़ के उपमुख्यमंत्री अरूण साव, बिहार से राज्य सभा सांसद श्रीमती धर्मशीला गुप्ता, कैबिनेट मंत्री मोतीलाल प्रसाद, भाजपा बिहार के प्रदेश अध्यक्ष डॉ. दिलीप जायसवाल, विधायक सी.एन.गुप्ता, शक्ति के पुर्व विधायक डॉ. खिलवान साहू, संयोजक नितिन अभिषेक सहित हजारों की संख्या में साहू समाज के सामाजिक लोग उपस्थित रहे।

बिलासपुर

सोमवार, 3 मार्च 2025

फाल्गुन शुक्ल पक्ष चतुर्थी

वर्ष: 24, अंक: 339

पृष्ठ: 10+6 = 16 मूल्य: 4.00***

मौसम

अधि. 36.0

न्यून. 24.4

haribhoomi.com

हरिभूमि न्यूज रायपुर

विधानसभा चुनाव में भारतीय जनता पार्टी की जीत के बाद राष्ट्रीय संगठन ने एक प्रयोग किया था। छत्तीसगढ़, मध्यप्रदेश और राजस्थान में नए चेहरों की बतौर मुख्यमंत्री पेश किया। छत्तीसगढ़ में भाजपा ने विष्णुदेव साय पर दांव लगाया था। वे मुख्यमंत्री बने। उसके बाद लो क स भा चुनाव हुए और अब न ग री य

निकाय और पंचायत चुनाव समाप्त हुए हैं। लोकसभा चुनाव में ग्यारह में से दस सीटें जीतीं और अब दस में से दस



खबर संक्षेप

उरुग्वे के नए राष्ट्रपति यामंडु ने पदभार संभाला मोटेवीडियो। दक्षिण अमेरिकी देश उरुग्वे के नए राष्ट्रपति यामंडु ओसी ने पदभार संभाल लिया।



शिक्षक रहे ओसी (57) की सरकार ने वर्षों से चली आ रही आर्थिक स्थिरता को खत्म करके सामाजिक सुरक्षा तंत्र को मजबूत बनाने का संकल्प लिया है।

शादी समारोह में करंट दो मजदूरों की मौत

आजमगढ़। आजमगढ़ जिले के बरदह क्षेत्र में 'हाई टेंशन' तार की चपेट में आने से बारात में बन्धी के साथ चल रहे दो मजदूरों की



(17) और मंगर (25) की मौत हो गई और दूल्हा बेहोश हो गया। मृतकों की पहचान गोलू

हाईकोर्ट के जन की कार पुलिस वाहन से टकराई

देवरिया। इलाहाबाद हाईकोर्ट के न्यायाधीश राजीव कुमार सिंह को ले जा रही कार देवरिया में पुलिस



क्षेत्र में सिविल लाईंस रोड पर सुभाष चौक पर न्यायाधीश की कार अपने आगे चल रहे पुलिस 'एस्कॉर्ट' वाहन से टकरा गई।

इग्स तस्करी, दो भारतीयों और एक नेपाली गिरफ्तार

काठमांडू। नेपाल पुलिस ने मादक पदार्थ की तस्करी के आरोप में दो भारतीयों समेत तीन लोगों को




नेपालगंज से गिरफ्तार किया। भारत के कोलकाता निवासी

किशोर (18), नेपालगंज निवासी नफीस मोहम्मद कबाडिया (24) को गिरफ्तार किया।

73 लाख की ठगी, एक आरोपी गिरफ्तार

नई दिल्ली। दिल्ली पुलिस ने 73 लाख रुपये की ठगी के मामले में वांछित एक व्यक्ति को



गिरफ्तार कर लिया है। आरोपी मोहित को हरियाणा के जींद स्थित उच्चान मंडी से गिरफ्तार किया गया।

आरोप लगाया गया कि मोहित ने भूखंड बेचने का वादा कर उसके साथ ठगी की और 73 लाख रुपये ले लिए।

हरिभूमि


छत्तीसगढ़, मध्यप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी

वक्त की कसौटी पर खरे उतरे साय, चुनाव दर चुनाव बढ़ गए वोट, नगरीय निकाय में मिले 56 फीसदी

■ भाजपा के सभी निगमों में बने महापौर, 35 नगर पालिकाओं और 81 नगर पंचायतों में अध्यक्ष जीते

■ विधानसभा चुनाव में भाजपा को मिले थे 46.27 फीसदी, लोकसभा में 52.65 प्रतिशत वोट



भाजपा को मिली ऐतिहासिक जीत


नगरीय निकाय चुनाव में इस बार भाजपा को ऐतिहासिक जीत मिली है। तीनों निकायों के कुल 3200 में से 1868 पाँचद भाजपा के जीते हैं। 1952 कांग्रेस और 380 निर्दलीय जीते हैं। इनमें से नगर निगमों में 542 में से 381 पाँचद भाजपा और 118 कांग्रेस, 43 निर्दलीय जीते हैं। इसी तरह से नगर पालिकाओं में 959 में से 549 भाजपा, 300 कांग्रेस और 110 निर्दलीय जीते हैं। नगर पंचायतों में 1709 में से भाजपा ने 948, कांग्रेस ने 534 और निर्दलीय 227 जीते हैं। महापौर और अध्यक्ष के 173 पदों में से भाजपा ने 126 जीते हैं।

नगर निगमों पर भाजपा के महापौर बन गए हैं। मुख्यमंत्री बनने के बाद छत्तीसगढ़ में भाजपा का वोट प्रतिशत भी बढ़ रहा है। विधानसभा चुनाव के मुकाबले भाजपा को नगरीय निकाय चुनाव में भी बड़ी संख्या में भाजपा समर्थक जीते हैं।

चुनाव के नतीजों के बाद दिलचस्प आंकड़े आए हैं जो यह साबित कर रहे हैं कि वक्त की कसौटी पर विष्णुदेव साय

विधानसभा चुनाव के मुकाबले बढ़े भाजपा के 13.73 फीसदी वोट

विधानसभा चुनाव में भाजपा को 46.27 प्रतिशत वोट मिले थे वहीं कांग्रेस का वोट प्रतिशत 42.23 फीसदी था। विष्णुदेव साय के मुख्यमंत्री बनने के बाद लोकसभा चुनाव हुए। भारतीय जनता पार्टी ने 52.65 प्रतिशत वोट हासिल किए। वहीं कांग्रेस के वोट विधानसभा से भी कम होकर 41.06 प्रतिशत रह गए। वहीं नगरीय निकाय चुनाव में भाजपा को 56 फीसदी वोट मिले हैं जो विधानसभा से 13.73 फीसदी ज्यादा है।



लोकसभा में मतदान प्रतिशत।

किसका कितना वोट शेयर

महापौर और अध्यक्षों के चुनाव में भाजपा का सबसे ज्यादा 56.04 प्रतिशत वोट शेयर रहा। कांग्रेस का वोट शेयर 31.25 फीसदी रहा। निर्दलीयों का वोट शेयर 7.73 फीसदी रहा। बसपा को महज 1.1 फीसदी ही वोट मिले। इससे ज्यादा नोटा का वोट शेयर 1.96 फीसदी रहा। आप पार्टी का वोट शेयर 0.99 प्रतिशत रहा। पाँचद के चुनाव में भाजपा का वोट शेयर सबसे ज्यादा 46.62 फीसदी और कांग्रेस का 32.58 फीसदी रहा। निर्दलीयों का वोट शेयर 16.25 फीसदी रहा।

युद्ध विराम का नया खाका तैयार, अमेरिका के सामने ब्रिटेन, फ्रांस और यूक्रेन रखेंगे प्रस्ताव

अमेरिका से नहीं बनी बात, अब ब्रिटेन और फ्रांस रोकेंगे रूस-यूक्रेन युद्ध!

एजेसी ►► लंदन

अमेरिकी राष्ट्रपति डोनाल्ड ट्रंप और यूक्रेन के प्रेसिडेंट व्लादिमीर जेलेन्स्की के बीच शुक्रवार को ह्वाइट हाउस के ओवल ऑफिस में जोरदार बहस के बाद यूक्रेन युद्ध विराम का खाका तैयार किया जाने लगा है। इस वक्त जेलेन्स्की ब्रिटेन में हैं और उन्हें ब्रिटेन, फ्रांस समेत पूरे यूरोप का समर्थन मिल रहा है। ब्रिटेन ने आखिरी दम तक यूक्रेन के साथ खड़ा होने का वादा किया है। इससे जेलेन्स्की का हौसला बढ़ा है। अब यूक्रेन युद्ध विराम योजना को लेकर ब्रिटेन, फ्रांस और यूक्रेन नया खाका तैयार कर रहे हैं। युद्ध विराम योजना पर काम करने को लेकर तीनों देशों के बीच सहमति बन गई है। प्रस्ताव तैयार होने के बाद इसे अमेरिका के समक्ष प्रस्तुत किया जाएगा। ब्रिटिश प्रधानमंत्री केअर स्टॉर्मर ने कहा कि यह योजना चार देशों के नेताओं के बीच बातचीत के बाद सामने आई है। बता दें कि ब्रिटेन, फ्रांस और यूक्रेन एक युद्धविराम योजना पर काम करने के लिए सहमत हो गए हैं, जिसे अमेरिका के समक्ष प्रस्तुत किया जाएगा। ब्रिटिश प्रधानमंत्री केअर स्टॉर्मर ने यह जानकारी दी। स्टॉर्मर ने कहा कि यह योजना चार देशों के नेताओं के बीच बातचीत के बाद सामने आई है।

यूक्रेन युद्ध विराम के मुद्दे पर अमेरिकी राष्ट्रपति डोनाल्ड ट्रंप और प्रेसिडेंट जेलेन्स्की में बहस होने के बाद अब इसमें नया मोड़ आ गया है। ब्रिटेन, फ्रांस और यूक्रेन मिलकर युद्ध विराम का नया खाका तैयार करने पर सहमत हुए हैं। प्रस्ताव बनाने के बाद इसे अमेरिका के सामने पेश करेंगे। रविवार को यूक्रेन पर चर्चा करने के लिए यूरोपीय देशों का शिखर सम्मेलन आयोजित किया गया।

खास बातें

- यूक्रेन के राष्ट्रपति जेलेन्स्की ब्रिटेन में, कई देशों का मिल रहा समर्थन
- यूरोपीय देशों के शिखर सम्मेलन में यूक्रेन युद्ध पर मंथन



यूक्रेन युद्ध विराम प्रस्ताव में बड़ी शर्त

यूक्रेन के राष्ट्रपति व्लादिमीर जेलेन्स्की ने अपना यह दावा दोहराया कि इसे कार्रवाई करने के लिए अमेरिकी सुरक्षा गारंटी की आवश्यकता होगी। ये इशकों बड़ी शर्त है। स्टॉर्मर ने कहा कि यह योजना चार देशों के नेताओं के बीच बातचीत के बाद सामने आई है।

शिखर सम्मेलन में छार्ड ओवल ऑफिस की घटना

यह यूक्रेन में शांति की संभावना की आगे बढ़ाने वाले एक सप्ताह तक चले कुटीर्नीति प्रयासों का दौर था। लेकिन, रविवार को यूरोपीय नेताओं के शिखर सम्मेलन में 'ओवल ऑफिस' की घटना छाई रही। जब ट्रंप और अमेरिका के उपराष्ट्रपति जेडी वेस ने 'ओवल ऑफिस' में जेलेन्स्की पर अमेरिकी समर्थन के प्रति पर्याप्त रूप से आगरी न होने का आरोप लगाया था।

नाटो समेत ये देश ले रहे सम्मेलन में भाग

ब्रिटेन के प्रधानमंत्री केअर स्टॉर्मर ने कहा, हमारे पास यूक्रेन में न्यायपूर्ण और स्थायी शांति सुनिश्चित करने के लिए एक साथ आने का अवसर है, जो उनकी संप्रभुता और सुरक्षा को सुनिश्चित करेगा। अब समय आ गया है कि हम यूक्रेन के लिए सर्वोत्तम परिणाम की गारंटी देंगे, यूरोपीय सुरक्षा की रक्षा करने तथा हमारे सामूहिक भविष्य को सुरक्षित करने के लिए एकजुट हों। इस शिखर सम्मेलन में फ्रांस, जर्मनी, डेनमार्क, इटली, नीदरलैंड, नॉर्वे, पोलैंड, स्पेन, कनाडा, फिनलैंड, स्वीडन, चेक गणराज्य और रोमानिया के नेता भी शामिल होंगे। तुर्की के विदेश मंत्री, नाटो महासचिव तथा यूरोपीय आयोग और यूरोपीय परिषद के अध्यक्ष भी भाग ले रहे हैं।

यूक्रेन को ब्रिटेन ने दी ताकत

इससे पहले, व्लादिमीर जेलेन्स्की और अमेरिका के राष्ट्रपति डोनाल्ड ट्रंप के बीच 'ओवल ऑफिस' (अमेरिका के राष्ट्रपति का कार्यालय) में हुई तीखी बहस के एक दिन बाद ब्रिटेन और यूक्रेन के राष्ट्रपति को ब्रिटिश प्रधानमंत्री केअर स्टॉर्मर ने गले लगाया। उन्होंने कहा कि उन्हें देश का अटूट समर्थन प्राप्त है। जेलेन्स्की शनिवार को जब ब्रिटेन के प्रधानमंत्री के कार्यालय '10 डाउनिंग स्ट्रीट' पहुंचे तो वहां बाहर एकत्र लोग उनके समर्थन के नारे लगा रहे थे। स्टॉर्मर ने यूक्रेनी राष्ट्रपति को गले लगाया और वह उन्हें अंदर ले गए। दोनों नेताओं की मुलाकात लंदन में यूरोपीय नेताओं की बैठक की पूर्व संस्था पर हुई।

महापौर ने ली शपथ ना गंगाजल छिड़का और ना ही बदली कुर्सी



हरिभूमि न्यूज ►► अंबिकापुर

नगर निगम की नव निर्वाचित महापौर मंजूषा भागत और पाण्डेयों के शपथ ग्रहण समारोह रविवार को संपन्न हुआ। प्रदेश के मुख्यमंत्री विष्णुदेव साय और विधानसभा अध्यक्ष डॉ. रमन सिंह की मौजूदगी में शपथ ली। हालांकि शपथ ग्रहण के समारोह का कांफ्रेंस ने बहिष्कार किया इस घटना के बाद नवनिर्वाचित मेयर को भी बैकफुट पर आना पड़ा। भागत ने निगम पहुंचकर कार्यभार ग्रहण किया। इस दौरान उन्होंने ना ही किसी प्रकार के गंगाजल का उपयोग नगर निगम में किया गया और ना की कोई कुर्सी बदली गई। बता दें कि नगर

गंगा जी को विवादित करना सर्वथा अनुचित: सीएम

शपथ ग्रहण समारोह में शामिल होने पहुंचे सीएम श्री साय ने पत्रकारों से चर्चा के दौरान नगर निगम के शुद्धिकरण को लेकर मंजूषा भागत द्वारा दिए बयान के बाद मंचे बवाल को लेकर कहा कि गंगा जल को लेकर विवाद की स्थिति नहीं बननी चाहिए। सभी को मालूम है नए कार्य का शुभारम्भ, नया गृह प्रवेश करते हैं तो परम्परा के अनुसार पूजा पाठ की जाती है। इष्ट देव की प्रतिमा स्थापित की जाती है। ये हिन्दूओं में है कि शुभ कार्य से पहले गंगाजल से अभिमंत्रित कर वातावरण की शुद्धि करते हैं इसलिए गंगा जी को विवादित करना सर्वथा अनुचित है। कांवेस के 5 साल बजट नहीं देते और भाजपा ने अक्खे बजट की उम्मीद पर कहा

सरकार ने नियमों में किया बदलाव

बिना बर्थ सर्टिफिकेट नहीं बनेगा पासपोर्ट

हरिभूमि न्यूज ►► नई दिल्ली

पासपोर्ट केवल एक यात्रा दस्तावेज नहीं, बल्कि किसी व्यक्ति की पहचान और राष्ट्रीयता का प्रमाण भी होता है। ये विदेश यात्रा, शिक्षा, व्यवसाय और अन्य उद्देश्यों के लिए आवश्यक होता है। भारत सरकार समय-समय पर पासपोर्ट नियमों में बदलाव करती रहती है ताकि आवेदन प्रक्रिया को आसान और पारदर्शी बनाया जा सके। हाल ही में सरकार ने पासपोर्ट नियमों में कुछ महत्वपूर्ण संशोधन किए हैं। नए नियमों के तहत

ये दस्तावेज मान्य

- जन्म और मृत्यु रजिस्ट्रार का जन्म प्रमाण पत्र
- नगर निगम से जन्म प्रमाण पत्र
- ड्राइविंग लाइसेंस
- स्कूल छोड़ने का प्रमाणपत्र



पासपोर्ट नियमों में बड़ा बदलाव

भारत सरकार ने पासपोर्ट नियम 1980 में संशोधन करते हुए एक आधिकारिक नोट जारी किया है। नए नियमों के तहत, 1 अक्टूबर 2023 या उसके बाद जन्म लेने वाले व्यक्तियों के लिए जन्म प्रमाणपत्र ही जन्मतथि का एकमात्र प्रमाण माना जाएगा। ये प्रमाण पत्र केवल उपयुक्त सरकारी अधिकारियों द्वारा जारी किया जाना चाहिए।

संत मुक्ताई यात्रा के दौरान की घटना

बेटी से छेड़छाड़, केस कराने खुद थाने पहुंची केंद्रीय मंत्री

हरिभूमि न्यूज ►► नई दिल्ली



केंद्रीय मंत्री रक्षा खडसे ने रविवार को अपनी बेटी और उसके दोस्तों के साथ छेड़छाड़ और दुर्व्यवहार की घटना को लेकर महाराष्ट्र के मुक्ताईनगर पुलिस स्टेशन में शिकायत दर्ज कराई। उन्होंने कहा कि मेरी बेटी और उसकी सहैलियों का कुछ लड़कों ने पीछा किया, उन्हें धक्का दिया और तस्करी और वीडियो भी बनाए। आपत्ति जताने पर सुरक्षाकर्मियों से मारपीट भी की।

बिना इजाजत विदेश यात्रा, आईपीएस सस्पेंड

अमरावती। आंध्र प्रदेश सरकार ने पिछली वाईएसआरसीपी सरकार के दौरान बिना पूर्व अनुमति के बार-बार विदेश यात्रा करने के आरोप में रविवार को भारतीय पुलिस सेवा के वरिष्ठ अधिकारी पी वी सुनील कुमार को निलंबित कर दिया। एक सरकारी आदेश में मुख्य सचिव के विचारानंद ने कहा कि नियुक्ति के लिए प्रतीक्षारत डीजीपी रैंक के अधिकारी कुमार ने विदेश यात्राओं के दौरान सरकार द्वारा अनुमोदित यात्रा योजना का उल्लंघन किया था। मुख्य सचिव ने कहा, तत्काल प्रभाव से निलंबित करती है।



संजय कुमार ने कहा कि नियुक्ति के लिए प्रतीक्षारत डीजीपी रैंक के अधिकारी कुमार ने विदेश यात्राओं के दौरान सरकार द्वारा अनुमोदित यात्रा योजना का उल्लंघन किया था। मुख्य सचिव ने कहा, तत्काल प्रभाव से निलंबित करती है।

चिंतन

युद्ध समाप्ति की दिशा में बढ़ें यूक्रेन व रूस

करीब तीन वर्ष से जारी रूस और यूक्रेन युद्ध को समाप्त कराने की दिशा में कोई भी पहल स्वागत योग्य है। लेकिन हाल में अमेरिका व रूस के बीच बातचीत, जेलेंस्की का रूस व यूएस वार्ता को लेकर मुखर रूप, यूरोप की यूक्रेन के साथ तालबंदी, ट्रंप व जेलेंस्की के बीच तीखी बहस और ब्रिटेन, फ्रांस व यूक्रेन की युद्ध विराम योजना पर सहमति आदि घटनाएं इतनी तेजी में घटी हैं, जिसमें कूटनीति फीकी पड़ी है और मदद के बदले 'डील' फ्रंट सीट पर आई है। इसमें सकारात्मक बात है कि ब्रिटेन, फ्रांस और यूक्रेन एक युद्धविराम योजना पर काम करने के लिए सहमत हो गए हैं, जिसे अमेरिका के समक्ष प्रस्तुत किया जाएगा। यूक्रेन के राष्ट्रपति वोलोदिमिर जेलेंस्की और अमेरिका के राष्ट्रपति डोनाल्ड ट्रंप के बीच 'ओवल ऑफिस' (अमेरिका के राष्ट्रपति का कार्यालय) में हुई तीखी बहस के एक दिन बाद यह योजना सामने आई है। अमेरिकी राष्ट्रपति यूक्रेन में स्थायी शांति चाहते हैं, लेकिन इसे कायम रखने के लिए अमेरिकी सुरक्षा गारंटी की आवश्यकता होगी। यूक्रेन यही मांग रहा है, इसके लिए वह अमेरिका के साथ 'अपमानजनक' खनिज जालीकरण को लेकर भी तैयार हो गया था। अमेरिका शांति सुरक्षा के नाम पर कोई गारंटी नहीं देना चाहता है। यह सर्वविदित है कि अमेरिका व अधिकांश यूरोपीय देशों ने रूस के खिलाफ युद्ध में यूक्रेन की मदद की है, ये मददगार देश यूक्रेन के कंधे पर बंदूक रखकर रूस के अंत की तारीख लिखना चाह रहे थे। यूक्रेन भी बिना मदद युद्ध को इतने लंबे समय तक जारी नहीं रख सकता था। लेकिन तीन साल के बाद अमेरिका में सत्ता परिवर्तन हुआ और ट्रंप राष्ट्रपति बने, तब अमेरिकी प्रशासन की राय बनी कि यूक्रेन को युद्ध के लिए मदद करना पैसे की बर्बादी है, इसलिए इस मदद को रोक दिया गया। इसी के साथ यूक्रेन से उसको की गई करीब 350 अरब डॉलर की मदद के बदले दुर्लभ खनिज उत्खनन पर अधिकार हासिल किया जाए। अमेरिका के मुंह फेरने के बाद यूक्रेन के लिए विकट स्थिति बन गई है। यूरोप यूक्रेन के साथ है, लेकिन धन व अस्त्र-शस्त्र की आपूर्ति जारी रखने में सक्षम नहीं है। ऐसे में अमेरिकी मदद के बिना यूक्रेन के लिए युद्ध जारी रखना संभव नहीं है। युद्ध समाप्ति की दिशा में प्रयास के तहत अमेरिका ने रूस से वार्ता की, इसको लेकर यूक्रेन नाराज हुआ कि बिना उसकी भागीदारी के वार्ता के नतीजे वो स्वीकार नहीं करेगा। यह स्वाभाविक भी है कि युद्ध के दोनों पक्षकार का वार्ता में होना जरूरी है। अमेरिका ने ऐसा नहीं किया। अमेरिका रूस को मना रहा है कि युद्ध खत्म करने के लिए वह तैयार हो, लेकिन यूरोप व यूक्रेन अमेरिका को इस पहल पर सहज नहीं हैं। यूक्रेन के राष्ट्रपति अमेरिका आए और मदद जारी रखने के बदले खनिज पर अधिकार को लेकर ट्रंप प्रशासन के साथ समझौते पर हस्ताक्षर करने वाले थे। तभी ट्रंप व जेलेंस्की में तीखी बहस हुई, उन्हें ओवल ऑफिस छोड़ने के लिए कहा गया। इन सबमें ट्रंप का रवैया कूटनीतिज्ञ जैसा नहीं रहा, वे यूक्रेनी संप्रभुता व अपने आतिथ्य का सम्मान नहीं कर रहे थे। अमेरिकी राष्ट्रपति डोनाल्ड ट्रंप जल्द से जल्द इस युद्ध को समाप्त कर अपना चुनावी वादा पूरा करना चाहते हैं। लेकिन उसी जल्दबाजी और तरीका ट्रंप प्रशासन अपना रहा है, वह यूक्रेन को नहीं पच रहा है। यूरोप, अमेरिका, यूक्रेन व रूस के बीच फ्रंट व बैकडोर डिप्लोमेसी से बात करके ही युद्ध समाप्ति का फार्मूला निकल सकता है। यह यूक्रेन व रूस को तय करना है कि वह शांति चाहते हैं या युद्ध? यूक्रेन के लिए राह अधिक कठिन है।



कूटनीति
राजेश जैन

अगर ट्रंप 'सुरक्षा शुल्क', खनिज या जमीन की मांग कर सकते हैं तो आगे यह भी मांग की जा सकती है कि हमारे गुलाम बन जाओ या चीन या रूस के रहम पर रहो। इससे पहले भी डोनाल्ड ट्रंप प्रशासन ने कई बार अंतरराष्ट्रीय नियमों और कूटनीतिक परंपराओं की अनदेखी की है। चाहे वह जलवायु समझौते से बाहर होना हो, विश्व स्वास्थ्य संगठन की फंडिंग रोकना हो, या फिर ईरान के साथ परमाणु समझौते को तोड़ना, इन सभी फैसलों में शक्ति प्रदर्शन और आत्मकेंद्रित नीतियों की झलक साफ दिखाई दी। अमेरिकी राष्ट्रपति ट्रंप का रवैया बताता है कि अंतरराष्ट्रीय संबंधों में नैतिकता और मूल्यों की जगह सैन्य और आर्थिक शक्ति को प्राथमिकता दी जा रही है।

ट्रंप के रवैये से 'भरोसे' को झटका

अमेरिका चाहता है कि यूक्रेन या तो अपनी आधी खनिज संपदा उसे देने का सौदा करे या अपनी जमीन का करीब पांचवां भाग छोड़ दे, वहीं 'नाटो' का सदस्य बनने या किसी दूसरी तरह की सुरक्षा गारंटी हासिल करने की बात तो भूल ही जाए। फरवरी के अंतिम दिन अमेरिका दौरे के दौरान इससे इनकार पर यूक्रेन के राष्ट्रपति वोलोदिमिर जेलेंस्की को व्हाइट हाउस से निकाल दिया गया। ट्रंप ने कहा कि जेलेंस्की बातचीत की हालत में नहीं है। जेलेंस्की ने फिर से ट्रंप के साथ बातचीत करने की इच्छा जाहिर की, लेकिन उन्हें मौका नहीं दिया गया।

ट्रंप ने इससे पहले कनाडा को अमेरिका का 51वां सूबा बनाने की बात कही थी। ग्रीनलैंड को खरीदने और गाजा को फलस्तीनियों से खाली करवाने की बात भी वे कह चुके हैं। यूरोप को वे यह कहकर रोने पर मजबूर कर रहे हैं कि उन्हें बे-लगातार पुतिन का सामना अपने ही बूते करना पड़ेगा। अब सवाल यह नहीं है कि ट्रंप इन धमकियों पर अमल करेंगे या नहीं। मुझे की बात यह है कि कोई भी संप्रभुता-संपन्न देश ऐसी धमकियों को महज लफ्फाजी मानकर खारिज नहीं कर सकता। यहां प्रोसा तोड़ा गया है। अगर ट्रंप 'सुरक्षा शुल्क', खनिज या जमीन की मांग कर सकते हैं तो आगे यह भी मांग की जा सकती है कि हमारे गुलाम बन जाओ या चीन या रूस के रहम पर रहो।



ट्रंप ने इससे पहले कनाडा को अमेरिका का 51वां सूबा बनाने की बात कही थी। ग्रीनलैंड को खरीदने और गाजा को फलस्तीनियों से खाली करवाने की बात भी वे कह चुके हैं। यूरोप को वे यह कहकर रोने पर मजबूर कर रहे हैं कि उन्हें बे-लगातार पुतिन का सामना अपने ही बूते करना पड़ेगा। अब सवाल यह नहीं है कि ट्रंप इन धमकियों पर अमल करेंगे या नहीं। मुझे की बात यह है कि कोई भी संप्रभुता-संपन्न देश ऐसी धमकियों को महज लफ्फाजी मानकर खारिज नहीं कर सकता। यहां प्रोसा तोड़ा गया है। अगर ट्रंप 'सुरक्षा शुल्क', खनिज या जमीन की मांग कर सकते हैं तो आगे यह भी मांग की जा सकती है कि हमारे गुलाम बन जाओ या चीन या रूस के रहम पर रहो।

कहेंगे कि मुझे ओकिनावा दे दो या ऑस्ट्रेलिया से कहें कि अमेरिका से सुरक्षा गारंटी की कीमत के रूप में अपने खनिज संसाधन का पांचवां हिस्सा हमें दे दो। ऐसी ही आशंकाओं को देखते हुए यूरोप के अलावा जापान, ऑस्ट्रेलिया, न्यूजीलैंड और अमेरिका के सभी मित्र देश उससे मिल रही सुरक्षा गारंटियों की समीक्षा कर सकते हैं। ट्रंप ने परमाणु अप्रसार के विचार की हत्या कर दी है। परमाणु हथियार फिर से युद्ध-प्रतिरोधक बन गए हैं। आज उत्तरी कोरिया के किम जोंग उन यूक्रेन और यूरोप की हालत पर हंस रहे होंगे और सोच रहे होंगे कि अगर उन्होंने अमेरिकी अतिक्रमण के जवाब में दक्षिण कोरिया या जापान पर परमाणु हमला करने की चेतावनी न दी होती तो क्या अमेरिका उन्हें सलामतन रहने देता? ईरान इस सब पर नजर रखे हुए है। अगर पाकिस्तान उन्हें बना सकता है तो कोई भी बना सकता है।

मध्य-पूर्व में ईरान, सऊदी अरब और क्या पता दक्षिण अफ्रीका, तुर्कमेनिस्तान, अजरबैजान और मिस्र भी आज के हालात में इनके बारे में सोच रहे होंगे। कभी परमाणु अप्रसार की पक्षधर अमेरिकी लॉबी भारत पर दबाव बना रही थी कि वह परमाणु हथियार न बनाए। अमेरिका से कई उच्च-स्तरीय प्रतिनिधिमंडल भारत आए, यह समझाने के लिए कि हम व्यापक परमाणु परीक्षण प्रतिबंध संधि पर दस्तखत कर दें। दबाव का यह सिलसिला नेहरू से लेकर तब तक चला, जब तक कि इंदिरा गांधी ने 1974 में परमाणु परीक्षण और इसके बाद अटल बिहारी वाजपेयी ने पोखरण-2 करके इसे खत्म नहीं कर दिया। हमारे देश में भी शांतिवादियों ने वैचारिक या नैतिक आधार पर परमाणु बम बनाने पर विरोध किया था। तब हमारे नेता अहिंसक रहे। शायद इसके पीछे उनकी यह दूरदर्शिता थी कि एक दिन ऐसा आएगा जब सुरक्षा की कोई गारंटी काबू नहीं आएगी। यदि वैश्विक राजनीति में शक्ति और स्वार्थ को ही नीति बनाने की प्रवृत्ति बढ़ती रही, तो अंतरराष्ट्रीय व्यवस्था में अस्थिरता और अराजकता का खतरा और बढ़ेगा।

संयुक्त राष्ट्र और अन्य अंतरराष्ट्रीय संस्थाएं पहले से ही कमजोर पड़ रही हैं और यदि बड़े देश अपनी मनमानी पर उतर आए, तो छोटे और विकासशील देशों के लिए संकट उत्पन्न हो जाएगा। इसके अलावा, यदि महाशक्तियां अपने आर्थिक और सैन्य बल के आधार पर नीतियां लागू करेंगी, तो वैश्विक शांति खतरे में पड़ सकती है और नए संघर्षों की संभावना बढ़ सकती है। इस चुनौतीपूर्ण समय में संतुलन और नैतिकता आधारित कूटनीति की जरूरत पहले से कहीं अधिक बढ़ गई है।

(लेखक बरिष्ठ पत्रकार हैं, वे उनके अपने विचार हैं।
लेख पर अपनी प्रतिक्रिया edit@haribhoomi.com पर दे सकते हैं।

विश्लेषण

प्रमोद भार्गव




परमाणु हथियार नहीं होने से यूक्रेन लाचार

खुद की शक्ति नहीं होने की लाचारी मनुष्य या किसी देश को कहां लाकर खड़ा कर देती है, इसका जीता-जागता उदाहरण यूक्रेन और उसके राष्ट्रपति वोलोदिमिर जेलेंस्की हैं। यूक्रेन के जब वे राष्ट्रपति बने थे, तब वे हास्य कलाकार थे, उन्हें राजनीति का कोई अनुभव नहीं था। इसी का परिणाम रहा है कि वे आज दुनिया की दो महाशक्तियों अमेरिका और रूस के बीच असहज बने हास्यास्पद स्थिति से दो-चार हो रहे हैं। यूक्रेन का स्वाभिमान टूट चुका है। उसे अमेरिकी युद्ध समाप्त करने की धमकी के साथ दुर्लभ खनिज संपदा छीन लेने के लिए भी मजबूर कर रहा है। बावजूद उसे सुरक्षा की कोई गारंटी तो दी ही नहीं जा रही, बल्कि रूस और चीन की दया पर जोते रहने की परिस्थितियां निर्मित की जा रही हैं। यह स्थिति किसी भी संप्रभुता वाले देश के लिए परतंत्रता स्वीकार लेने जैसी है। इस स्थिति को यूक्रेन इसलिए विवश है, क्योंकि उसने सोवियत संघ के विघटन के बाद 1994 में परमाणु अप्रसार संधि पर हस्ताक्षर करने के बाद उन्हें नष्ट कर देने की बड़ी भूल की थी। आज वह परमाणु निरस्त्रीकरण के दुष्परिणाम झेलने को मजबूर है। जबकि भारत ने परमाणु परीक्षण से जुड़ी इस संधि पर हस्ताक्षर करने से मना कर दिया था। भारत की ओट लेकर पाकिस्तान ने भी यही रुख अपनाया था। अगस्त-1999 में भारत सरकार ने इस सिद्धांत का एक प्रस्ताव भी जारी किया था। इसमें कहा गया था कि 'परमाणु हथियार केवल निरोध के लिए हैं और भारत केवल प्रतिशोध की नीति अपनाएगा।' अर्थात् भारत की स्वीय आगे बढ़कर पहले परमाणु हमला नहीं करेगा। आईसीएन संगठन अंतरराष्ट्रीय संधि के माध्यम से दुनिया की परमाणु हथियार मुक्त बनाने के प्रयासों में जुटा है। संगठन के प्रयासों पर सहमति जताते हुए 122 देशों ने परमाणु हथियारों को प्रतिबंधित करने की संधि भी कर ली है। संयुक्त राष्ट्र संघ की जब 1945 में स्थापना हुई थी, तब उसका मुख्य उद्देश्य विश्व फलक पर परमाणु निरस्त्रीकरण ही था, लेकिन इसे विवध बना ही कहा जाएगा कि इस वैश्विक संस्था के अस्तित्व में आने के बाद से ही परमाणु हथियार रखने वाले देशों की संख्या तो बढ़ ही रही है, परमाणु और हाइड्रोजन बमों की संख्या भी बढ़ रही है। जो देश परमाणु संपन्न हैं, वे अब तक परमाणु व अप्रसार संधि (एनपीटी) पर दस्तखत करने को तैयार नहीं हुए हैं। इन देशों में अमेरिका, रूस, चीन, ब्रिटेन, फ्रांस, भारत, पाकिस्तान, इजराइल और उत्तर-कोरिया शामिल हैं। यदि ये देश इन हथियारों को चिंगारी दिखा दें तो पूरा ब्रह्माण्ड तहस-नहस हो जाएगा। आईसीएन के प्रयास से 122 देशों ने संयुक्त राष्ट्र की परमाणु अप्रसार संधि पर हस्ताक्षर किए हैं। इस लिहाज से इस संस्था का परमाणु युद्ध संबंधी खतरा टालने में अहम भूमिका सामने आई है। हालांकि परमाणु संपन्न देशों द्वारा संधि पर दस्तखत नहीं करने के कारण यह संकट यथावत बना हुआ है। इसी परमाणु शक्ति को स्वाहा कर देने के कारण यूक्रेन ट्रंप और व्लादिमीर पुतिन जैसे निष्ठुर पाटों के बीच पिस रहा है। ट्रंप यूक्रेन पर युद्ध समाप्ति से पहले बड़ा दुर्लभ खनिज संपदा का सौदा करने की तैयारी में है। यह सौदा अमेरिका द्वारा यूक्रेन को दी गई अमेरिकी सैन्य मदद के बदले में किया जा रहा है। जबकि युद्ध थोपते वक्त ऐसी कोई शर्त यूक्रेन के समक्ष अमेरिका ने नहीं रखी थी। जेलेंस्की ने कहा भी है कि अमेरिका उन पर 500 अरब डॉलर के सौदे पर हस्ताक्षर करने का दबाव बना रहा है, लेकिन भविष्य में रूस से सुरक्षा की कोई गारंटी नहीं दी जा रही है। यदि जेलेंस्की इस सौदे पर हस्ताक्षर नहीं करते हैं तो भविष्य में उन्हें किसी भी प्रकार की आर्थिक मदद अमेरिका द्वारा नहीं दी जाएगी। हालांकि जेलेंस्की ने यह जरूर भरोसा दिया था कि यदि यूक्रेन में शांति स्थापना होती है तो वे नाटो देशों की सदस्यता मिलने पर राष्ट्रपति पद छोड़ देंगे। इधर इस सौदेबाजी के परिप्रेष्य में पुतिन ने भी अमेरिकी कंपनियों को रूस के साथ व्यापारिक समझौतों के लिए आमंत्रित किया है। पुतिन ने कहा है कि यदि अमेरिकी कंपनियां चाहें तो रूस ने यूक्रेन की जिस भूमि पर कब्जा किया है, उस क्षेत्र में अत्यंत दुर्लभ खनिजों का दोहन कर सकती हैं। साथ ही रूस ने साइबेरिया क्षेत्र में भी खनिज संपदा के उत्खनन के लिए भी कहा है। इस क्षेत्र में अत्यंत दुर्लभ खनिजों की उपलब्धता है। एक तरह से रूस ने अमेरिका के साथ मिलकर खनिज व्यापार की जो लक्ष्मी खींच दी है, उससे यूक्रेन की स्थिति उस लाचारी की अवस्था में आ गई है, जहां वह अपना अभिमान, अखंडता और संप्रभुता की गरिमा बचाए रखने की स्थिति में नहीं रह गया है। यदि यूक्रेन ने परमाणु अप्रसार संधि पर दस्तखत नहीं किए होते तो वह इस लाचारी को प्राप्त नहीं हुआ होता।

(लेखक बरिष्ठ पत्रकार और पत्रकार हैं, वे उनके अपने विचार हैं।)

आध्यात्मिक चेतना आखिर क्या है?



संकलित
दर्शन

आज मनुष्य अत्यधिक भौतिकवादी तथा लालची हो गया है। बलिदान, त्याग, संतोष, प्रज्ञा, चिंतन-मनन, मुक्ति और मोक्ष जैसे शब्द हमारे शब्दकोश से धीरे-धीरे लुप्त होते जा रहे हैं, जो कि आध्यात्मिक मूल्यों के द्योतक रहे हैं। व्यापक उपभोगवादी संस्कृति तथा भोग-विलास से पोषित भौतिकवादी की नई उभरी संस्कृति ने आध्यात्मिक चेतना पर पर्दा डाल दिया है। धन-अर्जन, सत्ता तथा प्रसिद्धि की लालसा और सुखवादी जीवन-मणाली आज जीवन का परम लक्ष्य है। सभी धर्मों ने लालच को महापाप कहा है, परंतु आज लालच ही मुख्य प्रेरणा-द्वार है। ऋषि-मुनि आध्यात्मिक मूल्यों को सर्वोच्च महत्व देते हैं। हिंदू धर्म के आध्यात्मिक मूल्यों का अनुक्रम है- धर्म, अर्थ, काम तथा मोक्ष। अर्थ तथा काम सांसारिक मूल्य हैं, जबकि धर्म तथा मोक्ष आध्यात्मिक मूल्य हैं, परंतु धर्म का स्थान सर्वदा प्रथम है। यह अर्थ तथा काम दोनों का प्रेरक तथा नियंत्रक है। जीवन के हिंदू दृष्टिकोण के अनुसार, सात्विक सर्वाधिक ऊंचा आदर्श है। इसके बाद राजसी का स्थान है, जो एक आदर्श नहीं, परंतु सामाजिक आवश्यकता है। तामसिक सबसे अधिक अपमानजनक वृत्ति है, जिससे सभी बुद्धिमान दूर रहते हैं। मनु की पद्धति में सतत्व को न्याय की संज्ञा दी गई है, राजस को आकांक्षा की तथा तमस को इच्छाओं की। महापुरुषों ने चिंतन-मनन को मनुष्य के परम आनंद के रूप में देखा। आंतरिक शांति तथा आध्यात्मिक ज्ञान के लिए समर्पित जीवन ही मानव गतिविधियों का सर्वोत्तम रूप है।



संकलित
प्रेरणा

एक बार एक अमीर सेठ के यहां एक नौकर काम करता था, अमीर सेठ अपने नौकर से तो बहुत खुश था, लेकिन जब भी कोई कटु अनुभव होता तो वह भगवान को अनाप शनाप कहता और बहुत कोसता था। एक दिन वह अमीर सेठ ककड़ी खा रहा था, संयोग से वह ककड़ी कच्ची और कड़वी थी। सेठ ने वह ककड़ी अपने नौकर को दे दी। नौकर ने उसे बड़े चाव से खाया जैसे वह बहुत स्वादिष्ट हो। अमीर सेठ ने पूछा: ककड़ी तो बहुत कड़वी थी, भला तुम ऐसे कैसे खा गये? नौकर बोला: आप मेरे मालिक हैं, रोज ही स्वादिष्ट भोजन देते हैं, अगर एक दिन कुछ बेस्वाद या कड़वा भी दे दिया तो उसे स्वीकार करने में भला क्या हर्ज है? अमीर सेठ अपनी भूल समझ गया, अगर ईश्वर ने इतनी सुख-समृद्धि दी है, और कभी कोई कटु अनुदान या सामान्य मुसीबत दे भी दे तो उसकी सद्भावना पर संदेह करना ठीक नहीं। असल में यदि हम समझ सकें तो जीवन को जो कुछ भी होता है, सब ईश्वर की दया ही है। ईश्वर जो करता है अच्छे के लिए ही करता है। हम केवल जीवन में अच्छे व जलने पक्ष को ही देखते हैं। हमें सुख, आराम पसंद है, पर दुःख व कष्ट के क्षण आते ही हमारा मन विचलित होने लगता है। जीवन में सुख और दुःख दोनों ही पल होते हैं।

रमजान का पहला रोजा



पवित्र रमजान महीने के पहले दिन, बुधवार को नई दिल्ली की जामा मस्जिद में मुसलमान इफ्तार में हिस्सा लेते हुए।

करंट अफेयर

निजी अमेरिकी कंपनी का लैंडर 'बलू घोस्ट' चंद्रमा पर उतरा

एक निजी अमेरिकी कंपनी का अंतरिक्ष यान रिवार को चांद पर उतरा और यह अंतरिक्ष एजेंसी नासा के लिए प्रयोग किया। फायरफ्लाई एयरोस्पेस का 'ब्लू घोस्ट' लैंडर स्वचालित रूप से चंद्रमा की कक्षा से उतरा, जिसका लक्ष्य चंद्रमा के उत्तरपूर्वी छोर पर स्थित प्रभाव बेसिन में स्थित प्राचीन ज्वालामुखी गुंबद की ढलानों पर पहुंचना था। कंपनी के मिशन कंट्रोल ने बताया कि, 'हम चांद पर हैं'। साथ ही उसने बताया कि लैंडर की स्थिति 'स्थिर है'। टेवसास स्थित कंपनी फायरफ्लाई एयरोस्पेस ने इस अंतरिक्ष यान को विकसित किया है। एक दशक पहले स्थापित स्टार्टअप फायरफ्लाई को एक सहज, सीधी लैंडिंग ने ऐसा पहला निजी संगठन बना दिया है, जिसने अंतरिक्ष यान को चंद्रमा पर उतारा है। केवल पांच देशों रूस, अमेरिका, चीन, भारत और जापान ने ही ऐसी सफलता मिलने का दावा किया है। दो अन्य कम्पनियों के 'लैंडर' के भी इस सलाह के अंत में चंद्रमा पर उतरने की उम्मीद है। फ्लोरिडा से जनवरी के मध्य में प्रक्षेपित किये गये 6 फुट 6 इंच (2 मीटर) लंबे 'लैंडर' ने नासा के लिए चंद्रमा पर 10 प्रयोग किये।



ऑफ बीट

नाक से सांस लेने पर आपकी दौड़ हो सकती है आसान

श्वास अवचेतन है। हमें इसके बारे में सोचने की जरूरत नहीं है - यह बस हो जाता है। कम और मध्यम तीव्रता वाले व्यायाम (जैसे पैदल चलना और साइकिल चलाना) के दौरान, हममें से अधिकांश लोग अपनी नाक से सांस लेते हैं और अपने मुंह से सांस छोड़ते हैं। लेकिन व्यायाम जितना अधिक तीव्र होता जाता है, उतना ही हम पूरी तरह मुंह से सांस लेने लगते हैं। हममें से अधिकांश लोग यह मानेंगे कि गहन व्यायाम के दौरान मुंह से सांस लेना सबसे अच्छी तकनीक है, क्योंकि यह हमारी मांसपेशियों तक अधिक ऑक्सीजन पहुंचने में मदद देता है। लेकिन सबूत इसके विपरीत दिखाते हैं - और यह कि आपकी नाक से सांस लेना वास्तव में गहन व्यायाम (जैसे दौड़ना) के दौरान उपयोग करने के लिए एक बेहतर तकनीक हो सकती है। व्यायाम करते समय, मुंह से सांस लेने की तुलना में नाक से सांस लेने पर कम ऑक्सीजन का उपयोग होता है। हालांकि यह कोई फायदा नहीं लग सकता है, लेकिन मूल रूप से इसका मतलब यह है कि शरीर कम ऑक्सीजन का उपयोग करते हुए भी उतनी ही मात्रा में व्यायाम कर सकता है। और गति को अधिक समय तक बनाए रखना ही सफलता का मूलमंत्र है।



टैंड

माइक मासिमिनो से मुलाकात

प्रसिद्ध अंतरिक्ष यात्री माइक मासिमिनो से मिलकर खुशी हुई। अंतरिक्ष के प्रति उनका जुनून और इसे युवाओं के बीच लोकप्रिय बनाना भी सर्वप्रसिद्ध है। यह भी सरहनीय है कि वह सीखें और नवाचार को बढ़ावा देने के लिए कैसे काम कर रहे हैं।
-नरेन्द्र मोदी, प्रधानमंत्री



जनता से किए वादे निभाएंगे

हमारे लिए सत्ता, जनता द्वारा सौंपा गया वह पुनीत अवसर है, जिसके माध्यम से हम लोक कल्याण और अंतर्वेद्यता के लिए कार्य कर सकते हैं। हम उन सभी वादों को पूरी निष्ठा और समर्पण के साथ निभाने के लिए दृढ़ संकल्पित हैं, जो दिल्ली की जनता से किए गए हैं।
-रेखा गुप्ता, सीएम, दिल्ली



नशे के खिलाफ महायुद्ध

पंजाब में नशे के खिलाफ हमारी सरकार ने महायुद्ध छेड़ दिया है। नशे ने हमारे युवाओं और बच्चों को बड़ी संख्या में बाधित कर दिया। नशा बेचने वालों को बरखा नहीं जाएगा। पंजाब से नशे को हमेशा के लिए खत्म किया जाएगा।
-अरविंद केजरीवाल, पूर्व सीएम, दिल्ली



नकारात्मक रिश्ते

तेज बहती नदी में मेंबर की तरह, आप अवसर नकारात्मक रिश्तों और भावनाओं ने फंसे रहते हैं। नदी बह रही है, तुम्हें तब फंसा होगा कि तुम कोन हो, मेंबर या नदी?
-रोखर कपूर, फिल्मकार



हमारा पता

हरिभूमि कार्यालय

रिंग रोड नं. 2, गौरवपथ, बिलासपुर
फोन: 401050, 271016, फैक्स: 271018
ई-मेल: haribhoomibsp@gmail.com
वेब-साइट: www.haribhoomi.com

खबर संक्षेप

दीवारों पर कारगिल की यादें

रायपुर। पुलिस लाइन की दीवारों पर कारगिल विजय दिवस की थीम पर कलाकृतियां उकेरी गई हैं, जो लोगों को कारगिल युद्ध की याद दिलाती हैं। इन दीवारों पर सेना के जवानों के पराक्रम और युद्ध के दृश्यों को चित्रित किया गया है, जो युद्ध के साहसिक पल और सैनिकों की वीरता को सजीव रूप से दर्शाते हैं। ये कलाकृतियां न केवल कारगिल युद्ध की वीर गाथाओं को जीवित रखती हैं, बल्कि आने वाली पीढ़ी को उस संघर्ष और बलिदान के प्रति श्रद्धांजलि भी अर्पित कर रही हैं।

कांग्रेस आज करेगी ईडी दफ्तर का घेराव

रायपुर। प्रदेश कांग्रेस अध्यक्ष दीपक बैज ने कहा, ईडी द्वारा अपनी सीमाओं से परे जाकर भाजपा के इशारे पर कांग्रेस नेताओं को प्रताड़ित करने के विरोध में कांग्रेस सोमवार को ईडी दफ्तर का घेराव करेगी। ईडी ने कांग्रेस के सुकमा जिला कार्यालय के निर्माण के संबंध में जानकारी मांगी थी। ईडी को जानकारी देने गए प्रभारी महामंत्री मलकीत सिंह गैडू को ईडी ने जबरिया 9 घंटे रोके रखा। ईडी की कार्यप्रणाली से कांग्रेस कार्यकर्ताओं में आक्रोश है। श्री बैज ने कहा, ईडी अपनी जांच करे, कांग्रेस उसमें पूरा सहयोग करेगी, लेकिन यदि ईडी जबरिया कांग्रेस नेताओं से दुर्य्यवहार करेगी तो उसको उसी की भाषा में जवाब दिया जाएगा। ईडी भारतीय जनता पार्टी के एजेंट की भांति काम कर रही है। भाजपा राज्य में विपक्ष की आवाज को दबाने के लिए ईडी का दुरुपयोग कर रही है। ईडी के अधिकारी भी शासकीय कर्मचारी होने की मर्यादा को भूलकर भाजपा कार्यकर्ता की भांति काम कर रहे हैं। कांग्रेस इसका विरोध करती है तथा ईडी के कार्यप्रणाली के विरोध में कांग्रेस नेताजी सुभाष स्टैंडियम स्थित ईडी दफ्तर का घेराव करेगी। कांग्रेस ने मांग की है कि सिर्फ कांग्रेस का ही क्यों, वह भाजपा के भी खर्चों की भी पड़ताल करे। ईडी में साहस है तो वह भाजपा के 150 करोड़ की लागत से बने भाजपा कार्यालय कुशाभाऊ ठाकरे को बनाने के लिए रुपया कहाँ से आया, इसकी जांच करे। कुशाभाऊ ठाकरे परिसर फाइव स्टार होटल की तर्ज पर बनाया गया है। रायपुर में ही भाजपा के कार्यालय एकात्म परिसर की जमीन राजनैतिक दल के कार्यालय के लिए भाजपा ने 1 रुपय में हासिल की थी। एकात्म परिसर को व्यावसायिक कॉलेक्स में तब्दील कर दिया गया, जहां से 1.5 करोड़ रुपय क्रिया भाजपा वासूलती है, ईडी उसकी भी जांच करे।

निर्वाचित जनप्रतिनिधियों का सम्मान समारोह आज रायपुर

छत्तीसगढ़ सिंधी पंचायत द्वारा समता कॉलोनी स्थित मैक ऑडिटोरियम में 3 मार्च को सभी निर्वाचित सिंधी समाज के जनप्रतिनिधियों का सम्मान समारोह आयोजित है। कार्यक्रम सुबह 11 बजे प्रारंभ होगा और दोपहर 2 बजे समापन किया जाएगा। कार्यक्रम संत युधिष्ठिर लाल, अम्मा मीरादेवी व संत अनंतपुरी गौस्वामी के नेतृत्व में होगा। इस कार्यक्रम को सफल बनाने रविवार को छत्तीसगढ़ सिंधी पंचायत की बैठक हुई, जिसमें पूरे आयोजन के संचालन की जिम्मेदारी दी गई। बैठक में छत्तीसगढ़ सिंधी पंचायत के प्रदेश अध्यक्ष महेश दरयानी, प्रदेश प्रवक्ता सुभाष बजाज ने बताया कि इस बार के नगरीय निकाय एवं पंचायत चुनाव में छत्तीसगढ़ प्रदेश में दोनों ही राष्ट्रीय पार्टियों द्वारा सिंधी समाज के लगभग 50 प्रत्याशियों को टिकट दिया गया था, इनमें दो महापौर, एक नगरपालिका अध्यक्ष, लगभग 42 पार्षद एवं जनपद सदस्य चुनाव जीत गए हैं, जिसके लिए छत्तीसगढ़ सिंधी पंचायत दोनों ही पार्टियों का आभार व्यक्त करती है। बैठक में मुख्य रूप से अमर पारवानी, महेश दरयानी, भरत बजाज, अमित चिमनानी, बलराम आहूजा, तनेश आहूजा, जीवत बजाज, अनूप मरवे, विकास रूपरेला, नथू धनवानी, प्रहलाद शाहीदा, अमर चंदनानी, गौरव मंधानी, अनिल लाहरी, राजा बजाज, अनिल जीतसिंधानी, रतन वर्ल्थानी, मनोष पंजवानी आदि उपस्थित थे।

बायसन को होश में लाने दी गई दवा एक्सपायरी, गुरु घासीदास पार्क में शिफ्ट किए गए गौर की मौत

बायसन को ट्रैव्यूलाइज करने मॉर्फिन की तीन से आठ हजार गुना ज्यादा हैवी डोज दी गई थी

हरिभूमि न्यूज : रायपुर

बार नवापारा से गुरु घासीदास नेशनल पार्क शिफ्ट किए गए दो बायसन में से एक बायसन की मौत होश में लाने दी गई एक्सपायरी दवा से हुई है। इस बात की पुष्टि वन अफसरों ने भी की है। जिम्मेदार डॉक्टर को शोकाज नोटिस जारी कर जंगल सफारी स्थित वेटनरी मेडिकल स्टॉक को सील कर दिया गया है। वन्यजीव के जानकारों के अनुसार जांच किए बगैर डॉक्टर बायसन को होश में लाने रिवाइवल डोज की डॉट लगा सकता है। वन्यजीव प्रेमियों ने दोषी डॉक्टर के खिलाफ तत्काल पीओआर दर्ज कर वन्यजीव अधिनियम के तहत कार्रवाई की मांग की है। एक्सपायरी दवा लगाने का अपराध डॉक्टर द्वारा कबूल करने की बात सामने आई है।

गुरुघासीदास नेशनल पार्क जो अब नया टाइगर रिजर्व बन गया है। वहां बायसन की संख्या बढ़ाने बारनवापारा अभयारण्य से बायसन ट्रांसलोकेट कर गुरु घासीदास नेशनल पार्क शिफ्ट किया जाना है। इसके लिए 25 जनवरी को एक नर तथा एक



सब एडल्ट मादा बायसन रेस्क्यू कर गुरु घासीदास नेशनल पार्क के लिए भेजे गए, जिसमें मादा बायसन की लंबी बेहोशी के बाद मौत हो गई थी। आशंका जताई जा रही थी कि बायसन की मौत ठंड लगने तथा लंबी दूरी की यात्रा की वजह से हुई होगी। मेडिसिन की जांच में बायसन की मौत एक्सपायरी दवा से होने की पुष्टि हुई।

बेहोश करने और होश में लाने इस दवा की डोज दी गई

बायसन को बेहोश करने जो डॉट लगाई गई, उसका नाम कैप्टिवान था। कैप्टिवान मॉर्फिन से तीन से आठ हजार गुना ज्यादा हैवी डोज रहता है। ऐसे में नर बायसन की भी गुरुघासदास टाइगर रिजर्व में मौत होने की आशंका है, नर बायसन को जहां छोड़ा गया है वहां उस बायसन के बारे में अब तक वन अफसरों को किसी प्रकार की जानकारी नहीं मिल पाई है। होश में लाने एक्टिवान नामक दवा दी गई थी। प्राप्त दस्तावेजों के मुताबिक एक्टिवान 10 माह पूर्व ही एक्सपायरी हो गई थी। दोनों दवाएं दक्षिण आफ्रीका से खरीदी गई थी।

पांच और बायसन शिफ्ट किए जाने की थी तैयारी

बारनवापारा से दो बायसन शिफ्ट किए जाने के तत्काल बाद पांच और बायसन शिफ्ट किए जाने की तैयारी थी। बायसन की मौत की खबर आने के बाद कुछ वन अफसर बायसन की शिफ्ट करने के विरोध में आ गए। अफसरों के विरोध के चलते बायसन की शिफ्टिंग की योजना अंधर में लटक गई। बायसन शिफ्ट करने की स्थिति में और पांच मूक वन्यजीवों की मौत तय थी। गुरु घासीदास नेशनल पार्क में 40 बायसन शिफ्ट किए जाने हैं।

डॉक्टर को शोकाज नोटिस

बायसन की मौत एक्सपायरी दवा की डोज से होने की बात सामने आने के बाद डॉक्टर को शोकाज नोटिस जारी किया गया है। साथ ही कलेक्टर को पत्र लिखकर तत्काल एक वेटनरी डॉक्टर की मांग की गई है। जंगल सफारी स्थित वेटनरी मेडिकल को सील कर दिया गया है।

– सतोविशा समाजदार, सीसीएफ वाइल्ड लाइफ

बायसन की मौत एक्सपायरी दवा की वजह से हुई है, इसके पूरे दस्तावेज हमने शासन के पास भेजकर दोषियों के खिलाफ कार्रवाई की मांग की है। जिम्मेदारों को बताना होगा कि एक्सपायरी दवा का इस्तेमाल क्यों किया गया। दवा को बायसन शिफ्ट करने के एक माह पूर्व बलौदाबाजार भेजा गया, ऐसे में दवा भेजने के पहले जांच क्यों नहीं की गई?

–नितिन सिंघवी, वन्यजीव प्रेमी

डॉक्टर से सभी अधिकार छीने

एक्सपायरी दवा देने से बायसन की मौत की घटना के बाद डॉ. राकेश वर्मा से उनके सभी विभागीय अधिकार छीन लिए गए हैं। साथ ही उन्हें विभाग द्वारा दी गई गाड़ी तत्काल जमा करने के निर्देश दिए गए हैं। डॉ. वर्मा को वन्यजीवों से संबंधित सभी दस्तावेज जंगल सफारी के डायरेक्टर धम्मशील गणवीर के सुपुर्द करने निर्देश दिए गए हैं।

भाजपा के तीन हजार सदस्य बनाने वाले कार्यकर्ताओं को मुख्यमंत्री के साथ भोजन और सम्मान का इंतजार

हरिभूमि न्यूज : रायपुर

भाजपा के सदस्य अभियान में बीते साल प्रदेश संगठन ने प्रदेश में 60 लाख सदस्य बनाकर इतिहास रचने का काम किया है। प्रदेश संगठन ने कार्यकर्ताओं को तीन हजार सदस्य बनाने पर मुख्यमंत्री विष्णुदेव साय के साथ भोजन करने का मौका देने तथा सम्मान करने का भी ऐलान किया था। अब कार्यकर्ताओं को इसके लिए लंबा इंतजार करना पड़ रहा है। संभावना है कि इस माह कार्यकर्ताओं का इंतजार खत्म हो जाएगा। जहां एक तरफ प्रदेश के कई दिग्गज सांसद और विधायक अपना लक्ष्य पूरा नहीं कर पाए हैं, वहीं कई कार्यकर्ताओं ने दस-दस हजार तक सदस्य बनाने का काम किया है।

भाजपा के राष्ट्रीय संगठन ने जब देशभर में बीते साल सितंबर से सदस्यता अभियान का प्रारंभ किया तो छत्तीसगढ़ को पहले 50 लाख सदस्य बनाने का लक्ष्य दिया गया, लेकिन छत्तीसगढ़ में सदस्यता अभियान की रफ्तार को देखते हुए भाजपा के राष्ट्रीय अध्यक्ष जेपी नड्डा ने अपने रायपुर प्रवास में भाजपा का लक्ष्य 50 लाख से बढ़ाकर 60 लाख कर दिया। प्रदेश संगठन ने इस लक्ष्य को प्राप्त भी कर लिया।

सदस्यता अभियान के लिए सांसदों के लिए जहां 20-20 हजार सदस्य बनाने का लक्ष्य तय किया गया, वहीं विधायकों

कई सांसद, विधायक जहां अपना लक्ष्य पूरा नहीं कर सके, वहीं कई कार्यकर्ताओं ने दस-दस हजार तक सदस्य बना दिए



के लिए दस-दस हजार सदस्य बनाने का लक्ष्य तय किया।

प्रदेश के मुख्यमंत्री विष्णुदेव साय के साथ सभी मंत्रियों और ज्यादातर विधायकों ने अपना लक्ष्य प्राप्त करने में सफलता प्राप्त की। कुछ विधायक अपना लक्ष्य प्राप्त ही नहीं कर सके। इसी तरह से आधा दर्जन से ज्यादा सांसद अपना लक्ष्य प्राप्त नहीं सके।

कार्यकर्ताओं ने किया कमाल

जहां एक तरफ कई सांसद और विधायक लक्ष्य प्राप्त करने में असफल रहे, वहीं थोक में कार्यकर्ताओं ने तीन हजार सदस्य बनाने का काम आसानी से किया। इसी के साथ कई कार्यकर्ताओं ने दस हजार और इससे ज्यादा भी सदस्य बनाने का काम किया है। अब इन सभी कार्यकर्ताओं को मुख्यमंत्री के साथ भोजन करने के साथ सम्मान का इंतजार है। भाजपा नेताओं का कहना है कि सदस्यता अभियान के बाद प्रदेश संगठन के चुनाव और इसके बाद नगरीय निकाय और पंचायत चुनाव के कारण सभी पदाधिकारी और कार्यकर्ता व्यस्त रहे हैं। अब नगरीय निकाय और पंचायत चुनावों के बाद सभापति, उपाध्यक्षों और जिला पंचायत अध्यक्षों का चुनाव होना है। इसके बाद समय ही समय रहेगा तो कभी भी आयोजन करके कार्यकर्ताओं का सम्मान किया जाएगा और उनको मुख्यमंत्री के साथ भोजन करने का भी मौका दिया जाएगा।

जिंदगी- सरयूपारीण ब्राह्मण समाज फिजूल खर्च रोकने करेगा निःशुल्क सामूहिक विवाह

हरिभूमि न्यूज : रायपुर

सरयूपारीण ब्राह्मण समाज ने अब वैवाहिक आयोजन पर होने वाली फिजूलखर्चों को रोकने के लिए ए

■ सामाजिक पदाधिकारियों ने समीक्षा बैठक में लिया आयोजन करने का निर्णय

रविवार को कार्यकारणी की हुई बैठक में लिया गया है। अध्यक्ष डॉ. सुरेश शुक्ला की अध्यक्षता में निःशुल्क व्रतबंध की समीक्षा के बाद जल्द ही ब्राह्मण समाज के विवाह योग्य जोड़ों का निःशुल्क सामूहिक विवाह कराने का निर्णय लिया गया है। समाज के प्रवक्ता संजय तिवारी ने बताया कि कार्यकारणी ने सर्व सहमति से यह निर्णय लिया है कि सामाजिक सामूहिक विवाह में द्वारचार से लेकर लड़की की विदाई तक होने वाले सभी प्रकार के खर्च को समाज वहन करेगा। डॉ. शुक्ला ने निःशुल्क विवाह का उद्देश्य

फिजूल खर्च पर रोकना है। साथ ही परिजनों से विवाह की राशि को विवाह के बाद नव दंपतियों को देने की अपील की गई है। इससे वर-वधू विवाह के बाद सुचारु रूप से जीवन यापन कर सकेंगे।

16 मार्च को होगा होली मिलन

सनातन धर्म, संस्कृति एवं परंपरा का विद्वान आचार्यों की निगरानी में निर्वहण किया जाएगा। कार्यकारिणी ने यह भी तय किया कि सामूहिक निःशुल्क विवाह में सर्व ब्राह्मण समाज के विवाह योग्य वर-वधू भी शामिल हो सकेंगे। मीटिंग में ब्राह्मण समाज के सभी निर्वाचित महापौर, पार्षदों, जिला व जनपद सदस्यों को सम्मान करने और 16 मार्च को होली मिलन समारोह आयोजित करने का भी निर्णय लिया गया है। मीटिंग में कोषाध्यक्ष राजेंद्र शर्मा ने आय-व्यय का विवरण दिया। इस दौरान राजेश त्रिपाठी, आरएल द्विवेदी, संगम लाल त्रिपाठी, अभय तिवारी प्रमुख रूप से मौजूद थे।

हरिभूमि ने सरस्वती नगर और डब्लूआरएस हॉल्ट स्टेशन पर मूलभूत सुविधाओं की कमी पर प्रकाशित की थी खबर

सरस्वती नगर-डब्लूआरएस स्टेशन पर अब पानी, पंखे और शौचालय की नई सुविधा, यात्री बोले- धन्यवाद इंडियन रेलवे

हरिभूमि न्यूज : रायपुर

राजधानी से लगे सरस्वती नगर और डब्लूआरएस हॉल्ट स्टेशन पर अब यात्रियों को बेहतर सुविधाएं मिलनी शुरू हो गई हैं। पहले जहां यात्रियों के लिए पानी, पंखे और शौचालय जैसी बुनियादी सुविधाओं की कमी थी, वहीं अब रेलवे ने इन स्टेशनों में सुविधाओं का विस्तार किया है। 23 फरवरी के अंक पर हरिभूमि में प्रकाशित खबर 'शहर का अनोखा रेलवे स्टेशन... न पानी न पंखा, खुले में करो लघुशौचा' में इन हॉल्ट स्टेशनों पर हो रही समस्याओं को प्रमुखता से उजागर किया गया था। सप्ताहभर के भीतर ही रेलवे प्रशासन ने तत्परता से इस मुद्दे को गंभीरता से लेते हुए संबंधित सुविधाओं को बढ़ाने की दिशा में महत्वपूर्ण कदम उठाए हैं। अब सरस्वती नगर स्टेशन पर यात्रियों को पंखे और शौचालय की सुविधा मिलने लगी है, वहीं डब्लूआरएस स्टेशन पर भी यात्रियों को पंखे की हवा मिल रही है, जिससे उनकी यात्रा अधिक आरामदायक हो गई है। छोटे स्टेशनों पर बुनियादी सुविधाओं के विस्तार से यात्रियों की यात्रा अब और भी सुविधाजनक हो गई है। इन स्टेशनों

रेलवे प्रशासन ने सप्ताहभर के भीतर दोनों स्टेशनों में लगाए नए पंखे, अब सरस्वती नगर में पानी की भी मिलेगी सुविधा



हलांकि स्टेशन निर्माण के बाद से यहां यात्रियों के लिए पीने की पानी की व्यवस्था नहीं थी, लेकिन अब रेलवे ने इस समस्या का समाधान निकाल लिया है। प्लेटफार्म पर पानी की सुविधा के लिए स्थान निर्धारित कर लिया गया है और निर्माण कार्य भी शुरू कर दिया गया है। इस महीने से यात्रियों को ठंडे पानी की सुविधा मिलने लगेगी।

से सफर करने वाले यात्रियों ने हरिभूमि और रेलवे प्रशासन को धन्यवाद कहा है।

सरस्वती नगर हॉल्ट स्टेशन पर रोजाना सुबह 6 बजे से रात 8 बजे तक 800 से अधिक यात्रियों की आवाजाही होती है।

हलांकि स्टेशन निर्माण के बाद से यहां यात्रियों के लिए पीने की पानी की व्यवस्था नहीं थी, लेकिन अब रेलवे ने इस समस्या का समाधान निकाल लिया है। प्लेटफार्म पर पानी की सुविधा के लिए स्थान निर्धारित कर लिया गया है और निर्माण कार्य भी शुरू कर दिया गया है। इस महीने से यात्रियों को ठंडे पानी की सुविधा मिलने लगेगी।

2 साल बाद नए भवन में शिफ्ट हुआ टिकट काउंटर

यात्रियों की सुविधा को ध्यान में रखते हुए रेलवे ने सरस्वतीनगर हॉल्ट पर नए टिकट काउंटर और वॉटिंग रूम का निर्माण किया था, लेकिन पिछले दो साल से इस भवन पर ताला लगा हुआ था। आखिरकार इस नए भवन में टिकट काउंटर को शिफ्ट कर दिया गया है, जिससे यात्रियों को बेहतर सुविधाएं मिल रही हैं। नए भवन में यात्रियों के लिए वॉटिंग रूम और शौचालय की सुविधाएं भी उपलब्ध कराई गई हैं, जिनकी कमी के कारण पहले यात्रियों को परेशानी का सामना करना पड़ता था। हरिभूमि ने स्टेशन पर शौचालय की कमी को प्रमुखता से उजागर किया था, जिसके बाद ये सुविधाएं यात्रियों के लिए उपलब्ध कराई गई हैं।

स्टेशन पर अब पंखे की सुविधा भी

सरस्वतीनगर और डब्लूआरएस हॉल्ट स्टेशन पर पहले पंखे की सुविधा नहीं थी, लेकिन अब रेलवे ने गर्मी से पहले इन स्टेशनों पर नए पंखे लगाकर यात्रियों को राहत दी है। सरस्वतीनगर स्टेशन पर 6 तो वहीं डब्लूआरएस स्टेशन पर 4 नए पंखे लगाए गए हैं। साथ ही दोनों स्टेशनों की सफाई भी की गई है। इन सुविधाओं के बढ़ने से अब यात्रियों को छोटे स्टेशनों पर भी आरामदायक यात्रा का अनुभव हो रहा है। यात्री पंखे की हवा खाकर राहत पा रहे और गर्मीय तक जाने अपनी दिन का इंतजार करते हुए हैं, जिससे उनके सफर की शुरुआत और भी सुखद हो गई है।

दिन से ज्यादा गर्म रही रात, हवा बदलने से अब तीन दिन गिरावट के आसार

हरिभूमि न्यूज : रायपुर

राजधानी रविवार को जगदलपुर से गर्मी में पीछे हुई

पश्चिमी विक्षोभ के प्रभाव से पिछले चौबीस घंटे में दिन की तुलना में रात ज्यादा गर्म रही। अब हवा की दिशा में बदलाव होने की वजह से अगले तीन दिन गर्मी के तेवर दिन में ज्यादा असरदार रहेंगे। पिछले चौबीस घंटे में गर्मी के मामले में जगदलपुर ने राजधानी रायपुर को पीछे छोड़ दिया।

मार्च के दूसरे पखवाड़े से प्रदेश में गर्मी की बढ़ोतरी में निरंतरता आने की संभावना है। तब तक मौसम नरम-गरम रहने के आसार बने हुए हैं। अभी राज्य के मौसम को पश्चिमी विक्षोभ प्रभावित कर रहा है, जिसकी वजह से दिन में तेज धूप की गर्मी के बजाय रात की उमस भरी बेचैनी लोगों को प्रभावित करती रही। उमसभरी बेचैनी की वजह से रात में पंखे बेअसर रहे। रविवार को जगदलपुर सबसे गर्म होकर राजधानी रायपुर को पीछे

छोड़ दिया। अब दिन का तापमान प्रदेश में सामान्य से 2 से 4 डिग्री तक अधिक दर्ज किया जा रहा है। मौसम विज्ञान केंद्र के विशेषज्ञों के अनुसार, अब पश्चिमी विक्षोभ का प्रभाव कम हो रहा है, जिससे राज्य में प्रवेश करने वाली हवा की दिशा में बदलाव होने की संभावना है। इसकी वजह से रात के तापमान हल्की गिरावट का दौर प्रारंभ होने की संभावना है। यद्यपि गिरावट 5 मार्च तक बने रहने के आसार हैं। विशेषज्ञों के मुताबिक, अभी दिन की लंबाई सामान्य से अधिक है, इसलिए ठंड की गुंजाइश नहीं है। तापमान में आने वाली कमी थोड़ी राहत दे सकती है। इस बदलाव का दिन में पड़ने वाली गर्मी पर अधिक असर होने की संभावना नहीं है।

5 लाख लोगों को सुविधा देने का मसौदा

पंडरी एलआईसी कार्यालय से अर्बित बाई चौक तक ओवरब्रिज बनाने के लिए प्लानिंग की गई करीब 700 मीटर लंबे ओवरब्रिज के लिए 135 करोड़ का प्रस्ताव अंधर में अटक है। पीडब्ल्यूडी ने स्वाइल टेस्टिंग का काम शुरू किया था, लेकिन अचानक काम बंद कर दिया गया। इसके बनने से शंकरनगर, गायत्रीनगर से मोवा और आसपास के दो दर्जन से ज्यादा कॉलोनीवासियों को जाम से राहत मिलेगी। करीब 5 लाख की आबादी को जाम से बचाने का मसौदा है।

ओवरब्रिज से मिलेगी बड़ी राहत

हीरापुर चौक पर 49 करोड़ की लागत से ओवरब्रिज बनना है। यह 146.56 मीटर लंबा और 24 मीटर चौड़ा होगा। इसी तरह बंगाली चौक पर 23 करोड़ 39 लाख की लागत से फ्लाईओवर बनना प्रस्तावित है। इसकी लंबाई 120.5 मीटर और चौड़ाई 24 मीटर होगी। इसी तरह टाटीबंध से भनपुरी चौक के बीच में रिलायंस पेट्रोल पंप के पास 36 करोड़ की लागत से 200 मीटर लंबा 6 लन ओवरब्रिज का प्रोजेक्ट भी फाइलों है। सभी ओवरब्रिज बनने से शहरवासियों को बड़ी राहत मिलेगी।

सड़क पर फिर मना जन्मदिन का जश्न, दो धरे गए

हरिभूमि न्यूज : रायपुर

आम रोड पर जन्मदिन का जश्न मनाने के मामले में राजधानी में एक माह के भीतर ही तीन केस दर्ज होने के बाद कॉलोनी के मुख्य मार्ग में जन्मदिन के अवसर पर केक काटे जाने का एक और वीडियो वायरल हुआ है। वायरल वीडियो के आधार पर आमनाका पुलिस ने अपराध दर्ज कर दो लोगों को गिरफ्तार किया है। घटना टाटीबंध उदया सोसायटी की है।

उदया सोसायटी बिजली ऑफिस जाने वाले मार्ग पर सड़क घेरकर केक काटे जाने पर पुलिस ने करणवीर सिंह तथा जवान सिंह को गिरफ्तार किया है। घटना के बाद तीन आरोपी फरार हैं। पुलिस के अनुसार, करणवीर उदया सोसायटी का निवासी है। तीन दिन पूर्व 28 फरवरी को करणवीर का जन्मदिन था। उसने अपने दोस्तों के साथ सड़क जाम कर बीच सड़क पर

केक काटा और आतिशबाजी भी की। इसके चलते आम लोगों को परेशानी का सामना करना पड़ा। इस वजह से करणवीर सिंह तथा उसके अन्य दोस्तों के खिलाफ बीएएस की धारा 126(2), 3(5) के तहत अपराध दर्ज किया गया है।

कार्रवाई का कोई असर नहीं

सड़क घेरकर जन्मदिन मनाने को लेकर इसके पूर्व पुलिस तीन अलग-अलग मामलों में अपराध दर्ज कर चुकी है। बावजूद इसके सड़क पर जन्मदिन मनाने वाले लोगों पर पुलिस कार्रवाई तथा प्रशासन के आदेशों के प्रति कोई भय नहीं है। इसके चलते सड़क घेरकर जन्मदिन मनाने का सिलसिला थमने का नाम नहीं ले रहा। हिस्ट्रीशीटर बदमाश का जन्मदिन मनाने, तलवार से केक काटने का भी पूर्व में वीडियो वायरल हो चुका है।

खबर संक्षेप
इंडिगो पर इनपुट टैक्स क्रेडिट से संबंधित जुर्माना

नई दिल्ली। इंडिगो ने कहा कि उसपर गुजरात में इनपुट टैक्स क्रेडिट के संबंध में 1.30 करोड़ रुपये का जुर्माना लगा है और वह आवश्यक कानूनी उपाय पर विचार कर रही है। अहमदाबाद के राज्य के सहायक कर आयुक्त ने एयरलाइन पर 1,30,40,966 रुपये का जुर्माना लगाया है।

भारत में कम अवधि के वीडियो की मांग बढ़ी

नई दिल्ली। धरेल सोशल मीडिया मंच शॉर्ट्स और मोज के मुख्य वित्त अधिकारी (सीएफओ) मनोहर सिंह चरण ने कहा कि भारत में कम अवधि के वीडियो को छोटे शहरों और कस्बों से बढ़ावा मिल रहा है। उन्होंने कहा कि इस खंड में आकर्षक स्थानीय सामग्री की बहुत अधिक मांग है। भारत में कम अवधि के वीडियो का बाजार तेजी से बढ़ रहा है, हालांकि यह अभी शुरुआती दौर में है।

ग्लेनमार्क ने अमेरिका से एडीएचडी दवा वापस मंगाई

नई दिल्ली। ग्लेनमार्क फार्मास्यूटिकल्स अमेरिकी बाजार में एक जेनरिक दवा की करीब 15 लाख बोतलें वापस मंगा रही है, जिसका इस्तेमाल एकाग्रता की कमी और अति सक्रियता विकार (एडीएचडी) के इलाज में किया जाता है। अमेरिकी स्वास्थ्य नियामक ने यह जानकारी दी। मुंबई स्थित दवा विनिर्माता की अनुषंगी कंपनी ग्लेनमार्क फार्मास्यूटिकल्स इंक, यूएसए कडि एटोमोक्सेटिन कैप्सूल की करीब 14.76 लाख बोतलें वापस मंगा रही है।

बीते सप्ताह अधिकांश तेल-तिलहन के दाम टूटे

नई दिल्ली। सरकार के द्वारा बीते सप्ताह आयातित खाद्य तेलों के आयात शुल्क मूल्य में वृद्धि किये जाने के बावजूद गत सप्ताहांत में शिकारी एक्सचेंज में भारी गिरावट रहने के कारण करोबारी दवाब बढ़ने से अधिकांश तेल-तिलहनों के दाम गिरावट दर्शाते बंद हुए। उपलब्धता घटने और सस्ता होने की वजह से मांग बढ़ने के कारण अकेला बिनीला तेल सुधार के साथ बंद हुआ।

सरकार ने गेहूं खरीद का लक्ष्य 3.1 करोड़ टन रखा

नई दिल्ली। सरकार ने अप्रैल से शुरू होने वाले 2025-26 रबी विपणन सत्र के लिए 3.1 करोड़ टन गेहूं खरीद का लक्ष्य तय किया। कृषि मंत्रालय ने फसल वर्ष 2024-25 में 11.5 करोड़ टन रिकॉर्ड गेहूं उत्पादन का लक्ष्य रखा है, बावजूद खरीद लक्ष्य कम है। राज्य के खाद्य सचिवों के साथ हुई बैठक में गेहूं, धान और मोटे अनाज जैसी रबी फसलों के लिए खरीद लक्ष्य तय किया गया।

डालमिया भारत क्षमता बढ़ाने करेगी निवेश

नई दिल्ली। सीमेंट विनिर्माता डालमिया भारत ने महाग्राह और कर्नाटक में 60 लाख टन सालाना सीमेंट क्षमता बढ़ाने के लिए लगभग 3,520 करोड़ रुपये का निवेश करने की घोषणा की। कंपनी अपनी अनुषंगी कंपनियों के माध्यम से कर्नाटक में अपने मौजूदा बेलगाम संयंत्र में 36 लाख टन प्रति वर्ष (एमएनटीपीए) किर्ककर इकाई और 30 लाख टन सालाना ग्राइंडिंग इकाई स्थापित करेगी।

टीसीएस को हुआ सबसे बड़ा नुकसान, अब नहीं रही देश की दूसरी सबसे बड़ी कंपनी

एजेंसी नई दिल्ली

टीसीएस अब भले ही देश की सबसे बड़ी आईटी कंपनी हो, लेकिन देश की दूसरी सबसे बड़ी कंपनी नहीं रही। इसका अहम कारण कंपनी के शेयरों में लगातार गिरावट और वैल्यूएशन में कमी आना है। टीसीएस को पीछे छोड़कर एचडीएफसी बैंक दूसरे पायदान पर आ गया है। टीसीएस के शेयर में मौजूदा साल यानी दो महीनों में 15 फीसदी की गिरावट

कंपनी के शेयरों में लगातार गिरावट और वैल्यूएशन गिरा है, टीसीएस को पीछे छोड़कर एचडीएफसी बैंक दूसरे पायदान पर आ गया

रिकॉर्ड लेवल से नीचे गिरा

टीसीएस का शेयर 4,592.25 रुपये के साथ 52 हफ्तों के हाई पर पहुंच गया था। जो मौजूदा समय में 3,478 रुपये पर दिखाई दे रहा है। तब से अब तक कंपनी के शेयरों में 1,114.25 रुपये की गिरावट देखने को मिल चुका है। इसका मतलब है कि कंपनी के शेयर में रिकॉर्ड 24 फीसदी से ज्यादा की गिरावट देखने को मिल चुकी है। वहीं बीते एक साल में कंपनी के शेयर करीब 15 फीसदी नीचे आ चुके हैं। जिसकी वजह से कंपनी को बड़ा नुकसान हो रहा है।

एक हफ्ते में कंपनी के शेयर 249.10 रुपए गिर चुके

एनएसई के आंकड़ों के अनुसार एक हफ्ते में कंपनी के शेयर में 249.10 रुपये की गिरावट आ चुकी है। जबकि शुक्रवार को कंपनी का शेयर 134.55 रुपये यानी 3.72 फीसदी की कटौती देखने को मिली है। मौजूदा समय में कंपनी के शेयर 3,478 रुपये पर आ चुके हैं।

नहीं रही देश की दूसरी सबसे बड़ी कंपनी

शेयरों में लगातार गिरावट की वजह से कंपनी की वैल्यूएशन में भी बड़ी गिरावट देखने को मिली है। खास बात तो ये है कि कंपनी की वैल्यूएशन अब इतना कम हो गया है कि वो देश की दूसरी सबसे बड़ी कंपनी के पायदान से नीचे छिड़कर तीसरे पायदान पर आ गई है। आंकड़ों को देखें तो कंपनी को पिछले एक लाख करोड़ रुपये का नुकसान हुआ और कंपनी का मार्केट कैप 13 लाख करोड़ रुपये से नीचे आ गया। जिसकी वजह से कंपनी देश की सबसे बड़ी कंपनी के पायदान पर आ गई। जबकि एचडीएफसी बैंक दूसरे पायदान पर पहुंच गया। बैंक का मार्केट कैप अभी 13 लाख करोड़ रुपये के ऊपर बना हुआ है।

देखने को मिल चुकी है।

अब जबकि 6 महीनों में कंपनी के शेयर 23 फीसदी से ज्यादा गिर चुके हैं। जिसकी वजह से कंपनी के मार्केट कैप को भी मोटा नुकसान हुआ है। पिछले हफ्ते भी टीसीएस को सबसे बड़ा नुकसान उठाना पड़ा। कंपनी के शेयर में 6.68 फीसदी का नुकसान देखने को मिला है। जिसकी वजह से कंपनी के मार्केट कैप में बड़ी गिरावट देखने को मिली है।

नीति आयोग के सदस्य विरमानी ने कहा- कामगार व जनसंख्या का अनुपात बढ़ा

रोजगार बढ़ रहा पर महंगाई के हिसाब से नियमित कर्मचारियों का वेतन नहीं

एजेंसी नई दिल्ली

नीति आयोग के सदस्य डॉ. अरविंद विरमानी ने कहा है कि देश में रोजगार तो बढ़ रहा है, लेकिन नियमित नौकरियों के मामले में सात साल में वास्तविक पारिश्रमिक महंगाई के हिसाब से नहीं बढ़ा है। उन्होंने यह भी कहा कि नौकरी और कौशल एक ही सिक्के के दो पहलू हैं, आप में हुनर है तो उससे नौकरी मिलना आसान हो जाता है।

विरमानी के अनुसार, वैश्विक जनसंख्या के मामले में हमारे पास अवसर है, उसका लाभ उठाने की जरूरत है और इसके लिए शिक्षण और प्रशिक्षण की गुणवत्ता में सुधार महत्वपूर्ण है। उन्होंने कहा, "पीएलएफएस (आवधिक श्रमबल सर्वेक्षण) आंकड़ों के अनुसार, पिछले सात साल में कामगार-जनसंख्या अनुपात साफ तौर पर बढ़ रहा है।

नौकरियों के मामले में सात साल से पारिश्रमिक महंगाई के हिसाब से नहीं बढ़ा**पीएलएफएस ने जारी की रिपोर्ट**

इसका मतलब है कि नौकरियों की संख्या जनसंख्या वृद्धि के मुकाबले अधिक बढ़ रही है। इसमें उतार-चढ़ाव भी है लेकिन जो रुख है, वह बताता है कि नौकरियां बढ़ रही हैं। अतः यह कहना गलत है कि नौकरियां नहीं बढ़ रही हैं।" उल्लेखनीय है कि पीएलएफएस की सालाना रिपोर्ट 2023-24 (जुलाई-जून) के अनुसार, कामगार-जनसंख्या अनुपात सभी उम्र के व्यक्तियों के मामले में 2023-24 में बढ़कर 43.7 प्रतिशत हो गया, जो 2017-18 में 34.7 प्रतिशत था।

**महंगाई के हिसाब से पारिश्रमिक नहीं बढ़ा**

जाने-माने अर्थशास्त्री विरमानी ने कहा, "लेकिन एक बड़ा मुद्दा नियमित वेतन वाली नौकरियों के मामले में है। इस श्रेणी में सात साल में वास्तविक पारिश्रमिक मुद्रास्फीति के हिसाब से नहीं बढ़ा है।" उन्होंने कहा, "जहां तक मेरा आकलन है, महंगाई के हिसाब से पारिश्रमिक नहीं बढ़ने का मुख्य कारण है कौशल की कमी है।

शिक्षा के हर स्तर पर कौशल विकास जरूरी

विरमानी ने कहा, "हमने जो विश्लेषण किया है, उसके अनुसार शिक्षा के हर स्तर पर कौशल विकास की जरूरत है। कई बच्चे बीच में पढ़ाई छोड़ देते हैं, उनके लिए उसी हिसाब से कौशल विकसित करने की जरूरत है। ऐसा नहीं है कि सभी को एआई (कृत्रिम मेधा) या इलेक्ट्रॉनिक इंजीनियर बनने के लिए ही कौशल की जरूरत है। हम उन बच्चों के बारे में भी सोचना है जो बीच में पढ़ाई छोड़ते हैं।

विदेशी निवेशकों की गतिविधियां डालेगी असर


वैश्विक रुख से तय होगी शेयर बाजार की दिशा

एजेंसी नई दिल्ली

स्थानीय शेयर बाजारों की दिशा इस सप्ताह अमेरिका में शुल्क से संबंधित घटनाक्रमों, वैश्विक रुख और विदेशी निवेशकों की कारोबारी गतिविधियों से तय होगी। विश्लेषकों ने यह राय जताई है।

विश्लेषकों ने कहा कि आने वाले दिनों में व्यापार शुल्क की चिंताओं तथा विदेशी कोषों की निकासी से निवेशकों की धारणा कमजोर रह सकती है। अकेले फरवरी में निफ्टी 1,383.7 अंक टूटा है। वहीं इस दौरान बीएसई का 30 शेयरों वाला संसेक्स 4,302.47 अंक नीचे आया है।

पिछले साल 27 सितंबर को संसेक्स 85,978.25 के अपने शीर्ष स्तर पर पहुंचा था। तब से अबतक संसेक्स 12,780.15 अंक या 14.86 प्रतिशत नीचे आ चुका है। इसी तरह निफ्टी 27 सितंबर, 2024 के अपने सर्वकालिक उच्चस्तर 26,277.35 अंक से 4,152.65 अंक या 15.80 प्रतिशत टूट चुका है। जियोजीत फाइनेंशियल सर्विसेज के शोध प्रमुख विनोद नायर ने कहा, "निवेशकों की



निगाह शुल्क नीति और बेरोजगारी दावों सहित महत्वपूर्ण घटनाक्रमों पर रहेगी। निकट भविष्य में बाजार की स्थिति कमजोर रहने की उम्मीद है। हालांकि, अगले वित्त वर्ष की पहली तिमाही में कंपनियों के नतीजों में सुधार तथा वैश्विक व्यापार मोर्चे पर अनिश्चितता कम होने के बाद स्थिति में धीरे-धीरे सुधार की उम्मीद है।

मोतीलाल ओसवाल फाइनेंशियल सर्विसेज लिमिटेड के प्रमुख-शोध, संपदा प्रबंधन प्रमुख सिद्धार्थ खेमका ने कहा, "हमारा मानना है कि कमजोर वैश्विक रुख और घरेलू मोर्चे पर संकेतकों की कमी की वजह से बाजार कमजोरी के रुख के साथ कारोबार करेगा।"

जीडीपी की वृद्धि दर 6.2 फीसदी रही

सांख्यिकी मंत्रालय द्वारा शुक्रवार को जारी आंकड़ों के अनुसार, अक्टूबर-दिसंबर तिमाही में सकल घरेलू उत्पाद (जीडीपी) की वृद्धि दर 6.2 प्रतिशत रही है। यह जुलाई-सितंबर तिमाही के 5.6 प्रतिशत के संशोधित आंकड़े से अधिक है। हालांकि, यह भारतीय रिजर्व बैंक (आरबीआई) के 6.8 प्रतिशत के अनुमान से कम है।

नई कीमत 4.23 लाख रुपए, पहले 4.09 लाख थी

मारुति ने लांच कर दी 6 एयरबैग वाली ऑल्टो के-टेन

एजेंसी नई दिल्ली

मारुति ऑल्टो इंडिया के सबसे पॉपुलर कारों में से एक रही है। कंपनी अब इसे ऑल्टो के10 नाम से सेल करती है। इसके पॉपुलर होने का एक कारण ये भी है कि ये इंडिया की सबसे सस्ती कारों में से एक है। अब कंपनी ने इसे 6 एयरबैग सेटअप के साथ अपडेट किया है। यानी अब आपको ये बजट कार सीट बेल्ट, सामान-प्रतिधारण कौंसलर, ज्युआ सेपटी के साथ मिलने वाली है। 6 एयरबैग जुड़ने के बाद इस कार की कीमत भी बढ़ गई है। 6 एयरबैग सेटअप के साथ अब इस कार की कीमत 16,000 रुपए तक बढ़ा दी गई है। अब इस कार की शुरुआती कीमत 4.23 लाख रुपए हो गई है। पहले यह कीमत 4.09 लाख रुपए थी। भारत में सरकार ने कारों में सेपटी के लिए नए रेगुलेशन जारी किए हैं। इसलिए कंपनी लगातार अपने मॉडल्स को 6 एयरबैग के साथ अपडेट कर रही है।

इस कार में अब कई नए सेपटी फीचर्स मिलते हैं**मारुति ऑल्टो के10 सेपटी किट**

पीछे के यात्रियों के लिए 3-पॉइंट सीट बेल्ट भी जोड़े गए 16 एयरबैग के अलावा, मारुति ऑल्टो के10 के सुरक्षा सूट में रियर पार्किंग सेंसर, सभी पीछे के यात्रियों के लिए 3-पॉइंट सीट बेल्ट, सामान-प्रतिधारण कौंसलर, इलेक्ट्रॉनिक स्थिरता कार्यक्रम (ईएसपी), एटी-लॉक ब्रेकिंग सिस्टम (एबीएस) और इलेक्ट्रॉनिक ब्रेक-प्रेस डिस्ट्रीब्यूशन (ईबीडी) शामिल हैं।

मारुति ऑल्टो के10 की सेल

मारुति ऑल्टो के10 के 74 प्रतिशत खरीदार पहली बार आए हैं यानी फर्स्ट टाइम बायर्स हैं। 2000 में बजट हैचबैक के भारत में आने के बाद से मारुति सुजुकी ने ऑल्टो की 46 लाख से ज्यादा यूनिट्स बेची हैं। कंपनी के चौफ मार्केटिंग एंड सेल्स एग्जीक्यूटिव, पाशों बन्नर्जी ने भी कहा कि ऑल्टो के10 के 74 प्रतिशत खरीदार पहली बार कार खरीद रहे हैं।

**सुरक्षा का नया स्तर दिया**

मारुति सुजुकी ने ऑल्टो के10 की सुरक्षा को एक नया स्तर दिया है। अब यह 6 एयरबैग के साथ सेटअप रूप में उपलब्ध होगी। यह अपग्रेड इसे सेगमेंट की सबसे सुरक्षित कारों में से एक बनाता है। ऑल्टो के10 में अब फ्रंट इंधर और पैसेंजर एयरबैग के अलावा, साइड और कर्टन एयरबैग भी जोड़े गए हैं। इसके अलावा कार में एबीएस, इलेक्ट्रॉनिक स्टैबिलिटी प्रोग्राम, रिवर्स पार्किंग सेंसर और ऑटो गियर टेक्नोलॉजी जैसे फीचर्स भी मिलते हैं।

एनसीएल की 24 हजार करोड़ की पुनर्वास योजना शुरू होगी

एजेंसी कोलकाता

कोल इंडिया की इकाई एनसीएल जल्द ही मध्य प्रदेश के सिंगरौली में मोरवा कस्बे को स्थानांतरित करने के लिए अपनी 24,000 करोड़ रुपये की पुनर्वास और पुनर्स्थापन (आर एंड आर) परियोजना शुरू करेगी। 'सिंगरौली पुनरुद्धार' परियोजना के तहत इस पुनर्वास में 927 हेक्टेयर में फैले कस्बे से करीब 50,000 लोगों और 22,500 घरों को स्थानांतरित किया जाएगा। सिंगरौली में करीब 60

भारत दुनिया का तीसरा सबसे बड़ा स्टार्टअप परिवेश: प्रधान

चेन्नई। केंद्रीय शिक्षा मंत्री धर्मेंद्र प्रधान ने कहा कि भारत 35.4 करोड़ डॉलर से अधिक के संयुक्त मूल्यांकन के साथ दुनिया का तीसरा सबसे बड़ा स्टार्टअप परिवेश बन गया है। मंत्री भारतीय प्रौद्योगिकी संस्थान मद्रास द्वारा आयोजित राष्ट्रीय अनुसंधान और विकास प्रदर्शनी 'आईइनवेन्टिव' के तीसरे संस्करण के उद्घाटन सत्र को संबोधित कर रहे थे।

आईइनवेन्टिव शिक्षा मंत्रालय का एक प्रमुख कार्यक्रम है, जिसे पहली बार 2022 में आईआईटी-दिल्ली में आयोजित किया गया था। इसमें सिर्फ आईआईटी के प्रदर्शन शामिल थे। प्रधान ने अंतरराष्ट्रीय प्रतिनिधियों को भी निमंत्रण दिया और वैश्विक स्टार्ट-अप अवसरों को बढ़ावा देने के लिए अनुसंधान संबंधों को मजबूत करने की मांग की।

भारत का खुदरा क्षेत्र 2034 तक 190 लाख करोड़ रुपए का होगा

एजेंसी नई दिल्ली

भारत के खुदरा क्षेत्र के 2034 तक बढ़कर 190 लाख करोड़ रुपये पर पहुंचने का अनुमान है। एक रिपोर्ट में यह निष्कर्ष निकाला गया है।

सबसे अधिक लाभ खुदरा विक्रेताओं को होगा

रिपोर्ट में कहा गया है कि इसका सबसे अधिक लाभ उन खुदरा विक्रेताओं को होगा जिनके पास देश की विविध जनसांख्यिकी और विपरीत उपभोक्ता व्यवहारों को अपनाने की क्षमता है।

बोस्टन कंसल्टिंग ग्रुप (बीसीजी) और स्टिलर्स एसोसिएशन ऑफ इंडिया (आरएआई) द्वारा संयुक्त रूप से तैयार रिपोर्ट में कहा गया है कि अलग-अलग उपभोक्ता समूहों के साथ (जिनमें से प्रत्येक की अपनी अनूठी जरूरतें हैं) खुदरा विक्रेताओं को विभिन्न अवसरों को पहचानने

गूमी अधिग्रहण मुद्दे सुलझाने पर काम

फिलहाल एनसीएल गूमी अधिग्रहण से जुड़े मुद्दों को सुलझाने पर काम कर रही है, जिस पर करीब 4,000 करोड़ रुपये खर्च होंगे। आरएंडआर खर्च को भरपाई के लिए एनसीएल महत्व से कोयले की बिजली पर 300 रुपये प्रति टन का अतिरिक्त शुल्क लगाएगी। इससे वित्त वर्ष 2026-27 से इसके अनुमानित 14 करोड़ टन उत्पादन से सालाना करीब 4,200 करोड़ रुपये की आय होने की उम्मीद है।

भारत का खुदरा क्षेत्र 2034 तक 190 लाख करोड़ रुपए का होगा



और 'भारत' और 'इंडिया' में सफल होने के लिए वे कहां खेला चाहते हैं, इसका तेजी से चयन करने की जरूरत होगी।

भारत में खुदरा बाजार 2024 में 82 लाख करोड़ रुपये तक पहुंच गया है। यह 2014 में 35 लाख करोड़ रुपये का था। पिछले दशक के दौरान देश का खुदरा क्षेत्र सालाना 8.9 प्रतिशत की दर से बढ़ा है। रिपोर्ट में कहा गया है कि देश की आर्थिक वृद्धि तथा विविधता वाले उपभोक्ता आधार की वजह से खुदरा क्षेत्र तेजी से बढ़ा है।

भारत की उपभोग वृद्धि का रुख अच्छा रहा

रिपोर्ट कहती है कि कोविड-19 महामारी के समय को छोड़कर भारत की उपभोग वृद्धि का रुख अच्छा रहा है। रिपोर्ट में कहा गया है कि भारतीय खुदरा क्षेत्र 2024-34 के दौरान सबसे ऊंची वृद्धि दर्ज करने के लिए तैयार है। इसमें कहा गया है कि भारतीय खुदरा क्षेत्र विशाल है और इसके 2034 तक 190 लाख करोड़ रुपये पर पहुंचने की उम्मीद है।

विदर्भ तीसरी बार बना रणजी ट्रॉफी चैंपियन, खिताबी मुकाबला रहा ड्रा

एजेसी ►► नागपुर

विदर्भ ने रविवार को अपने घरेलू मैदान पर खेले गए फाइनल के पांचवें और अंतिम दिन केरल को पहली पारी की बढ़त के आधार पर हराकर तीसरा रणजी ट्रॉफी खिताब जीत लिया। विदर्भ ने पहली पारी में 379 रन बनाए थे। केरल ने इसके जवाब में 342 रन बनाए। विदर्भ को पहली पारी के आधार पर 37 रन की बढ़त मिली। विदर्भ ने मैच के पांचवें दिन तक दूसरी पारी में 9 विकेट के नुकसान पर 375 रन बनाए और केरल को खेलने के लिए बुलाए बिना ही मैच ड्रा करने का ऐलान किया गया। विदर्भ ने तीसरी बार रणजी ट्रॉफी का खिताब जीता है। इससे पहले 2017-18 और 2018-19 सत्र में लगातार दो खिताब जीते थे।

विदर्भ सर्वश्रेष्ठ टीम

अक्षय वाडकर की कप्तानी और मुख्य कोच उस्मान गनी की अनुआई वाली टीम ने पूरे रणजी ट्रॉफी सत्र में प्रभावशाली प्रदर्शन किया। विदर्भ लीग चरण में सभी चार ग्रुप में सर्वश्रेष्ठ टीम रही, जिसने सात मैच में से छह जीत के साथ 40 अंक हासिल किए।

दानिश प्लेयर ऑफ द मैच

विदर्भ ने इस सत्र में रणजी ट्रॉफी में खेले गए 10 मैच में से नौ में जीत हासिल की जो भारत की प्रमुख घरेलू प्रतियोगिता में टीम के प्रमुख को दर्शाता है।

10 मैच में से 9 मैच जीते

विदर्भ ने इस सत्र में रणजी ट्रॉफी में खेले गए 10 मैच में से नौ में जीत हासिल की जो भारत की प्रमुख घरेलू प्रतियोगिता में टीम के प्रमुख को दर्शाता है।



पहली पारी में बढ़त के आधार पर विदर्भ ने जीता खिताब

दानिश मालेवार 226 रन बनाकर बने प्लेयर ऑफ द मैच

जीत के हीरो

हर्ष दुबे : 69 विकेट, 476 रन

22 वर्षीय बाएं हाथ के स्पिनर हर्ष दुबे ने रणजी ट्रॉफी के एक सत्र में 69 खिलाड़ियों को आउट करके सबसे ज्यादा विकेट लेने का रिकॉर्ड बनाया जो विहार के आशुतोष अमन के 68 विकेट के पिछले रिकॉर्ड से बेहतर रहा। दुबे ने 10 मैच में पांच अर्द्धशतकों के साथ 476 रन भी बनाए।



यश राठौड़ : 5 शतक, 960 रन

बाएं हाथ के बल्लेबाज यश राठौड़ ने 10 मैचों में पांच शतकों और तीन अर्द्धशतकों की मदद से 53.33 के औसत से 960 रन बनाकर बल्लेबाजों की सूची में शीर्ष स्थान हासिल किया।



करुण नायर : 5 शतक, 863 रन

नायर ने सिर्फ विजय हजारे ट्रॉफी में पांच शतकों के साथ ही टीम का नेतृत्व नहीं किया बल्कि रणजी ट्रॉफी में चौथे सबसे ज्यादा रन बनाने वाले खिलाड़ी भी रहे, उन्होंने नौ मैच में 53.93 के औसत से चार शतकों और दो अर्द्धशतकों की मदद से 863 रन बनाए।



दानिश मालेवार : 783 रन

21 वर्षीय दानिश मालेवार दो शतकों और छह अर्द्धशतकों की मदद से 52.20 के औसत से 783 रन बनाकर पांचवें स्थान पर रहे, उन्होंने फाइनल में 153 और 73 रन बनाए।



अक्षय वाडकर 722 रन

कप्तान अक्षय वाडकर भी पीछे नहीं रहे, वह 10 मैच में 45.12 के औसत से दो शतक और इतने ही अर्द्धशतकों के साथ 722 रन बनाकर सातवें स्थान पर रहे।



खबर संक्षेप



रिविच विली ओपन युगल चैंपियन

नई दिल्ली। भारत के रिविच चौधरी बोल्लिपल्ली ने कोलंबिया के निकोलस बारियेंतोस के साथ मिलकर शीर्ष वरीयता प्राप्त अर्जेंटीना के आंद्रेस मोलेतेनी और मैक्सिमो गोजालेस को सीधे सेटों में हराकर सैंटियागो में चिली ओपन टेनिस टूर्नामेंट जीता। रिविच और निकोलस की गैर वरीय जोड़ी ने गोजालेस और मोलेतेनी को एक घंटा चले फाइनल मुकाबले में 6-3, 6-2 से हराया। उन्होंने मैच में 11 ऐसा लगए जबकि उनके प्रतिद्वंद्वी एक ही लगा सके।

दिल्ली एफसी ने 10 मैच के बाद चप्पा जीत का स्वाद

दिल्ली एफसी ने रविवार को यहां आई-लीग में डेम्पो



स्पोर्ट्स क्लब को 2-1 से हराकर 10 मैचों में अपनी पहली जीत दर्ज की। मैच के सप्ती गोल पहले हाफ में हुए। दिल्ली की टीम के लिए समीर बिनांग (चौथे मिनेट) और विक्टर कामहुका (20वें मिनेट) ने गोल किए जबकि मार्कस जोसेफ (13वें मिनेट) ने डेम्पो के लिए गोल किया। इस जीत के बावजूद दिल्ली तालिका में सबसे नीचे (17 मैचों में 13 अंक) है। दिल्ली एफसी ने बीते साल 19 दिसंबर को शिलाला लाजोंग एफसी के खिलाफ अपना पिछला मैच जीता था। इसके बाद टीम ने 10 मैच खेले और सिर्फ दो ड्रा करने में सफल रहा।

चैंपियंस ट्रॉफी : चक्रवर्ती पांच विकेट लेने वाले तीसरे भारतीय गेंदबाज

भारत जीत से शीर्ष पर, सेमीफाइनल में कल ऑस्ट्रेलिया से मिलेगी चुनौती

न्यूजीलैंड 44 रन से हारा, हेनरी और विलियमसन की पारी बेकार

वनडे : कोहली 300 मैच खेलने वाले दुनिया के 22वें क्रिकेटर

एजेसी ►► दुबई

वरुण चक्रवर्ती की फिरकी के जादू से भारत ने चैंपियंस ट्रॉफी के मैच में न्यूजीलैंड को रविवार को यहां 44 रन से हराकर ग्रुप ए में शीर्ष स्थान हासिल किया। भारत और न्यूजीलैंड की टीमों पहले ही सेमीफाइनल में पहुंच चुकी थी लेकिन भारत की इस जीत से सेमीफाइनल का कार्यक्रम तय हो गया। भारत के सामने मंगलवार को ऑस्ट्रेलिया जबकि न्यूजीलैंड के सामने बुधवार को दक्षिण अफ्रीका की चुनौती होगी। भारत ने पहले बल्लेबाजी का न्योता मिलने पर श्रेयस अय्यर (79) की अर्धशतकीय पारी की मदद से नौ विकेट पर 249 रन बनाने के बाद न्यूजीलैंड को 45.3 ओवर में 205 रन पर आउट कर दिया। न्यूजीलैंड के लिए केन विलियमसन ने 120 गेंद में 81 रन की संघर्षपूर्ण पारी खेली लेकिन दूसरे छोर से उन्हें तेजी से रन बनाने वाले बल्लेबाज का साथ नहीं मिला। चक्रवर्ती की फिरकी का न्यूजीलैंड के बल्लेबाजों के पास कोई जवाब नहीं था। वह चैंपियंस ट्रॉफी में रविंद्र जडेजा (2013) और मोहम्मद शमी (2025) के बाद पांच विकेट लेने वाले तीसरे भारतीय गेंदबाज है। कुलदीप यादव को दो सफलता मिली जबकि हार्दिक पंड्या, रविंद्र जडेजा और अक्षर पटेल ने एक-एक विकेट चटकाए।



अय्यर का संयमित अर्धशतक

भारत ने शुरूआती सात ओवर में 30 रन पर तीन विकेट गंवा दिए थे लेकिन अय्यर ने 98 गेंद की पारी में चार चौके और दो छक्के की मदद से 79 रन की संयमित पारी खेलने के अलावा अक्षर पटेल (42) के साथ चौथे विकेट के लिए 136 गेंद में 98 रन की साझेदारी कर टीम को खराब शुरूआत से उबार। उन्होंने लोकेश राहुल (23) के साथ भी 42 गेंद में 44 रन की साझेदारी की। अक्षर ने 61 गेंद की पारी में तीन चौके और एक छक्का लगाया। अखिर ओवरों में हार्दिक पंड्या ने 45 गेंद में चार चौके और दो छक्के की मदद से 45 रन बनाकर टीम को 250 रन के करीब पहुंचाया।

हेनरी ने किए 5 शिकार

मैट हेनरी ने आठ ओवर में 42 रन देकर पांच विकेट लिए। उन्हें टीम के दूसरे गेंदबाजों अरुण साथ मिला। न्यूजीलैंड के लिए काइल जेम्सोन, विलियम और आउटकी, कप्तान मिचेल सैंटनर और रचिन रविंद्र ने एक-एक विकेट लिए। न्यूजीलैंड के क्षेत्ररक्षकों ने कुछ कमाल के कैच पकड़ने के साथ अहम रन बचाए।

युकी ने दुबई में जीता पहला एटीपी 500 युगल खिताब



एजेसी ►► दुबई

भारत के युकी भांबरी ने पहला एटीपी 500 पुरुष युगल खिताब जीत लिया जब उन्होंने ऑस्ट्रेलियाई जोड़ीदार एलेक्संडर पोपिरिन के साथ दुनिया की 14वें नंबर की जोड़ी फिनलैंड के हारी हेलियोवारा और ब्रिटेन के हेनरी पाटन को दुबई टेनिस चैंपियनशिप में हराया। पहला सेट हारने के बाद दोनों ने शानदार

वापसी करते हुए शनिवार को 51 मिनट तक चला मुकाबला 3-6, 7-6, 10-8 से जीता। इस जीत के साथ भांबरी सोमवार को एटीपी रैंकिंग में करियर की सर्वश्रेष्ठ 40वीं रैंकिंग हासिल कर लगे। भांबरी और पोपिरिन ने खिताबी सफर में दुनिया की नंबर एक जोड़ी अल सल्लाडोर के मार्शेलो अरेवालो और क्रोएशिया के मेट पेविच को 4-6, 7-6, 10-3 से मात दी।

सेमीफाइनल की 4 टीमों एक ही शहर में मौजूद



दुबई। चैंपियंस ट्रॉफी के सेमीफाइनल में अपनी प्रतिद्वंद्वी की अनिश्चितता के कारण ग्रुप बी की शीर्ष दो टीमों ऑस्ट्रेलिया और दक्षिण अफ्रीका दुबई में मौजूद हैं। किसी वैश्विक टूर्नामेंट में ऐसा कम ही होता है कि अंतिम चार में पहुंचने वाली टीमों के लिए भविष्य की योजना पूरी तरह से साफ ना हो। ग्रुप ए से अंतिम चार में प्रवेश करने वाले भारत और न्यूजीलैंड को अगर इसमें शामिल कर लें तो वर्तमान में दुबई में सेमीफाइनल में जगह पक्की कर चुकी चारों टीमों हैं। ऑस्ट्रेलिया अंतिम चार में जगह पक्की करने के बाद शुक्रवार देर रात कराची से दुबई लौटो उड़ान भरी। दक्षिण अफ्रीका ने इंग्लैंड को सात विकेट से हराकर अपने अंकों की संख्या पांच कर ली और ग्रुप बी में शीर्ष पर रहते हुए दुबई जाने वाली प्लेइंट में स्वागत हो गया।

सुधार के लिए अफगान से सीख ले वेस्टइंडीज: रिचर्ड्स

मुंबई। चैंपियंस ट्रॉफी में वेस्टइंडीज की अनुपस्थिति से 'निराश' और 'आहत' पूर्व महान खिलाड़ी सर विवियन रिचर्ड्स चाहते हैं कि कैरिबियाई टीम खुद को विश्व क्रिकेट में एक ताकत के रूप में फिर से स्थापित करने के लिए अफगानिस्तान से सीख ले। वेस्टइंडीज और श्रीलंका दो ऐसी टीमों में हैं जो विश्व कप और चैंपियंस ट्रॉफी का खिताब जीत चुकी हैं लेकिन पाकिस्तान और दुबई में खेले जा रहे आठ-टीमों की प्रतियोगिता में के मौजूदा सत्र के लिए क्वालीफाई करने में असफल रहें। 'इंटरनेशनल मास्टर्स लीग' के संचालन समिति के सदस्य रिचर्ड्स ने रविवार को मीडिया से कहा, 'मैं बस उम्मीद कर रहा हूँ कि मेरी वेस्टइंडीज टीम इन लोगों की किताब से सीख ले सकती है, क्योंकि अफगानिस्तान के खिलाड़ियों ने खेल में जुनून और ऊर्जा भर दी है।'

ऑस्ट्रेलियाई बल्लेबाजों ने स्पिन गेंदों का किया अभ्यास

दुबई। ऑस्ट्रेलिया ने रविवार दोपहर आईसीसी अकादमी में तीन घंटे का गहन अभ्यास सत्र आयोजित किया जिसमें उनका पूरा ध्यान स्पिन के खिलाफ अभ्यास पर लगा था। स्टीव स्मिथ और ट्रेविस हेड जैसे वरिष्ठ खिलाड़ियों ने जहां हल्का अभ्यास किया, वहीं युवा खिलाड़ियों ने पूरी ताकत लगाई। ऑस्ट्रेलियाई टीम ने आईसीसी अकादमी के सात नेट गेंदबाजों को चुना जिसमें सभी स्पिनर थे। इनमें बाएं हाथ के धीमी गति के गेंदबाज हर्षित सेठ के अलावा दो बाएं हाथ के चाइनामैन गेंदबाज, इतने ही ऑफ स्पिनर और एक लेग स्पिनर शामिल था।

केन्द्रीय विद्यालय बृहन्तपुर, कोरिया छत्तीसगढ़ 497335 KENDRIYA VIDYALAYA BAIKUNTHPUR चल-साक्षात्कार (Walk-in-interview)

शैक्षणिक सत्र 2025-26 हेतु अंगकालीन संघीय शिक्षकों के निर्दिष्ट पदों हेतु फनल निर्माण के लिए केन्द्रीय विद्यालय बृहन्तपुर परिसर में चल-साक्षात्कार का आयोजन किया जा रहा है। इसके एवं योग्य अभ्यर्थियों से अनुरोध है कि पदों की योग्यता, आवेदन प्रारूप एवं अधिक जानकारी के लिए विद्यालय की वेबसाइट [https://drive.google.com/drive/folders/1CJ2w8HfMNS5V0pql0HSC2S6dzUXNgF7usp?usp=sharing](https://seclbbaikunthpur.kvs.ac.in/jsp/गृहपृष्ठ/https://drive.google.com/drive/folders/1CJ2w8HfMNS5V0pql0HSC2S6dzUXNgF7usp?usp=sharing) का अवलोकन करें। साक्षात्कार के समय अभ्यर्थी सम्पूर्ण मूल प्रमाणपत्र एवं उनकी दो स्वहस्ताक्षरित छायाप्रतियाँ एवं 02 नवीनम वायसनेट साइज फोटो के साथ प्रातः 8:30 से 09:30 बजे के मध्य निम्न दिनांक एवं पद के अनुरूप उम्मीदवार हॉल सुनिश्चित करें। अभ्यर्थी आवेदन प्रारूप विद्यालय की वेबसाइट से अनिवार्य रूप से डाउनलोड कर लें। विजय से आने वाले अभ्यर्थियों पर विचार नहीं किया जाएगा। अभ्यर्थियों की संख्या अधिक होने पर लिखित परीक्षा ली जाएगी।

दिनांक	पद
21.03.2025 शुक्रवार	स्नातकोत्तर शिक्षक (हिन्दी, बायोलॉजी, गणित, फिजिक्स, केमिस्ट्री, कॉमर्स, अंग्रेजी, इकोनॉमिक्स), प्रशिक्षित स्नातक शिक्षक (हिन्दी, विज्ञान, संस्कृत, अंग्रेजी, सामाजिक विज्ञान, गणित) खेकतुव प्रशिक्षक, योगा प्रशिक्षक, रक्षा नर्स, काउंसलर
22.03.2025 शनिवार	स्नातकोत्तर शिक्षक (कंप्यूटर साइंस), कंप्यूटर इन्स्ट्रक्टर, प्राथमिक शिक्षक, विशेष शिक्षक (Special Educator), संगीत शिक्षक, बालवाटिका-शिक्षक

प्राचार्य

ओलंपिक मेजबानी के लिए भारत का दावा 'मजबूत'

एजेसी ►► नई दिल्ली

अंतरराष्ट्रीय ओलंपिक समिति के अध्यक्ष पद के दावेदार सेबेस्टियन को का मानना है कि 2036 ओलंपिक खेलों की मेजबानी के लिए भारत का दावा 'मजबूत' है लेकिन कई अन्य देशों के इस दावे में शामिल होने से प्रतिस्पर्धा कठिन होगी।

भारत ने आईओसी के भावी मेजबान आयोग को 2036 ओलंपिक और पैरालंपिक खेलों की मेजबानी के लिए पहले ही आशय पत्र सौंप दिया है जो वैश्विक खेल की शीर्ष संस्था के साथ महीनों की अनौपचारिक बातचीत



के बाद एक महत्वाकांक्षी योजना में पहला ठोस कदम है। को ने साक्षात्कार में कहा, 'मेरी पृष्ठभूमि को देखते हुए मेरे यह कहने से आपको हैरानी नहीं होगी कि मैं बहुत खुश हूँ कि भारत वैश्विक खेल और विशेष रूप से ओलंपिक

आंदोलन के लिए प्रतिबद्ध है। मुझे यह सुनकर बहुत खुशी हुई। पर यह बहुत प्रतिस्पर्धी होगा। क्योंकि इसमें सिर्फ एक ही बोलीदाता नहीं होगा, लेकिन भारत इसे बहुत मजबूत दावा बना सकता है।' पोलैंड, इंडोनेशिया, दक्षिण

अफ्रीका, कतर, हंगरी, तुर्की, मैक्सिको और मित्र उन अन्य देशों में शामिल हैं जिन्होंने 2036 ओलंपिक की मेजबानी की इच्छा व्यक्त की है। 2036 खेलों के मेजबान देश को 2026 से पहले पता नहीं चलेगा। लेकिन यह निश्चित है कि नए आईओसी प्रमुख के 20 मार्च के चुनाव के विजेता की अध्यक्षता के दौरान मेजबान का चयन किया जाएगा। आईओसी अध्यक्ष के रूप में चुनाव लड़ने वाले सात उम्मीदवारों में उन्हें सबसे आगे माना जा रहा है। 68 वर्षीय को दो बार ओलंपिक 1500 मीटर के स्वर्ण पदक विजेता हैं।

खल नहीं करें महत्वाकांक्षा

भारत को सलाह देते हुए कहा कि अगर उसे 2036 ओलंपिक की मेजबानी का अधिकार नहीं मिलता है तो उसे ओलंपिक आयोजित करने की अपनी महत्वाकांक्षा को खल नहीं करना चाहिए। को ने कहा, 'बहुत से शहरों ने बोली लगाई और लेकिन उनकी बोली स्वीकार नहीं हुई। दिलचस्प बात यह है कि जब लंदन ने 2005 में (2012 चरण के लिए) बोली हासिल की थी, तो उसने पेरिस को हराया था। हम सभी अभी पेरिस ओलंपिक खेलों (2024) में गए थे। रियो उन शहरों में से एक था जो 2012 की बोली के लिए शुरूआती मूल्यांकन से आगे नहीं बढ़ पाया था। और ब्रिटेन के तुरंत बाद उनके पास 2016 में बोली थी। इसलिए यह किसी भी तरह से कहानी का अंत नहीं है। और बोली लगाने से मिली विरासत भी एक बहुत मजबूत विरासत है।'

वायरस को भगाओ, बाफना एनर्जी ड्रिंक को अपनाओ

Vitamin C, Glucose with Electrolytes

स्वाद में मस्त... बाफना एनर्जी ड्रिंक रखें आपकी इम्यूनिटी और एनर्जी से भरपूर

सभी नजदीकी मेडिकल स्टोर पर उपलब्ध

यकान से रखें दूर और दिन भर दें ताकत एवं शक्ति

Website : www.bafnabiochem.com, For Feed & Complaint : bafnabiochem@gmail.com
Consumer Complaint on : +91 8989405858, +91 9425504640

से मरा हुआ है, लेकिन अगर इंसान को बिना किसी सुरक्षा के वहां भेज दिया जाए तो वह कितनी देर तक जिंदा रह पाएगा। वैज्ञानिकों के अनुसार ओपन स्पेस में इंसान 15 सेकंड से ज्यादा जिंदा नहीं रह सकता।

धरती के अलावा बाकी ग्रहों पर इंसान कितनी देर तक जिंदा रह पाएगा?

लंदन। अगर हम सौरमंडल के अलग-अलग ग्रहों पर जाने की कल्पना करें तो वहां मौत के तरीके भी अलग-अलग होंगे। कहीं जलकर राख हो जाना तब है, तो कहीं ठंड से जमकर मरना। कुछ ग्रहों पर इतनी जहरीली हवा होगी कि सांस लेना भी नामुमकिन हो जाएगा। सौरमंडल के ग्रहों पर इंसान के जिंदा रहने की संभावना नहीं के बराबर है। हर ग्रह पर मौत का तरीका अलग होगा। आइए जानते हैं कि किस ग्रह पर इंसान को किस तरह की मौत का सामना करना पड़ेगा। असल में एक साइंस की जर्नल में इस पर एक केस स्टडी की है। इसमें जॉर्जिया यूनिवर्सिटी के वैज्ञानिक शामिल थे।

सूर्य पर मौत.. जलकर तुरंत भस्म

अगर कोई इंसान सूर्य पर चला जाए, तो वह तुरंत जलकर भस्म हो जाएगा। मशहूर वैज्ञानिक नील डेग्रास टायसन के अनुसार इंसान सीधे वाष्पित हो जाएगा।
बुध ग्रह - या तो जलकर मरो या ठंड से जमकर : बुध ग्रह पर दो तरह की मौत हो सकती है। इसका एक हिस्सा सूरज की ओर रहता है जहां तापमान 426°C तक पहुंच सकता है। यहां इंसान चंद सेकंड में जलकर राख हो जाएगा। दूसरी तरफ बुध का दूसरा हिस्सा - 178°C तक ठंडा होता है। जहां इंसान जमकर मर जाएगा।

शुक्र ग्रह- गर्मी और जहरीली हवा से मौत

शुक्र ग्रह का तापमान 452°C तक पहुंच जाता है। यानी इंसान यहां कुछ ही पलों में जल जाएगा। इसके अलावा यहां की हवा सल्फ्यूरिक एसिड से भरी होती है। जिससे सांस लेना नामुमकिन होगा। कुल मिलाकर यहां मौत बहुत दर्दनाक होगी।
मंगल ग्रह - सांस रुकने से मौत : एलन मस्क मंगल पर बसने का सपना देख रहे हैं, लेकिन यहां जीवन मुश्किल है। मंगल पर न तो सही वातावरण है और न ही पर्याप्त ऑक्सीजन। यहां इंसान तब तक जिंदा रहेगा, जब तक उसकी सांस नहीं रुक जाती।

बृहस्पति, शनि, यूरेनस और नेपच्यून- गैस के समुद्र में डूबकर मौत

ये सभी ग्रह गैस के बने हुए हैं और इनमें ठोस जमीन नहीं है। अगर कोई इंसान इन ग्रहों पर जाएगा तो वह गैस के बादलों में गिरता जाएगा और दबाव बढ़ने के कारण कुचलकर मर जाएगा।

कौन-सी मौत ज्यादा भयानक?

अगर इंसान को सौरमंडल के ग्रहों में से किसी एक पर मरना हो तो वह या तो ठंड से जमीन, जलकर राख हो जाएगा या फिर दबाव के कारण कुचलकर मरेगा। शुक्र और मंगल पर मौत ज्यादा पीड़ादायक होगी, जबकि बृहस्पति और शनि पर मौत इतनी जल्दी होगी कि महसूस करने का भी समय नहीं मिलेगा।

रोचक खबरें

अजब-गजब पौधा : जानवरों की बीमारी का रामबाण इलाज है ये पौधा, छूते सिकुड़ जाती हैं पत्तियां

छतरपुर। छतरपुर जिले में एक ऐसा भी अजब-गजब पौधा पाया जाता है, जिसके बारे में बहुत ही कम लोग जानते हैं। इस पौधे की विशेषता यह होती है कि इसकी पत्तियों को छूने से यह सिकुड़ जाती है। साथ ही इसका औषधि के तौर पर भी उपयोग होता है। शिक्षक देवसिंह अहिरवार बताते हैं कि साइंस डिपार्टमेंट के टीचर राकेश अहिरवार ने स्कूल में बोटैनिकल गार्डन के रूप में लाजवंती (छुईमुई) का पौधा लगवाया है। ताकि बच्चे देख सकें और उसका महत्व समझ सकें। आयुर्वेद में विभिन्न प्रकार के महत्व बताए गए हैं। शिक्षक बताते हैं कि छुईमुई का पौधा औषधि के तौर पर बहुत महत्वपूर्ण माना गया है। जानवरों से संबंधित बीमारियों में इस औषधि की जड़ बहुत काम आती है। जब मादा जानवर प्रेनेंट होती है जैसे प्रेनेंट भैंस है और वह कमजोर है तब एक घनी नाम की बीमारी होती है। इस बीमारी में जानवर की योनि से बेनी निकलने लगती है तो फिर छुईमुई की जड़ को पीसकर हाथ में लगाकर बेनी के सामने दिखाया जाता है तो बेनी सिकुड़कर अंदर हो जाती है। शिक्षक बताते हैं कि लाजवंती औषधि को छुईमुई के नाम से भी जानते हैं, क्योंकि इस औषधि की पत्तियों को छूते ही ये सिकुड़कर बंद हो जाती हैं। हालांकि, कुछ देर बाद फिर से पत्तियां खुल जाती हैं।




शिक्षक की विदाई का नहीं देखा होगा ऐसा भावुक पल, फूट-फूटकर रोने लगे छात्र-छात्राएं

गोपालगंज। गुरु-शिष्य की परंपरा को लेकर कई कहानियां आपने देखी और सुनी होंगी। गोपालगंज के एक सरकारी स्कूल में एक ऐसा वाक्या सामने देखने को मिला, जिसने इस परंपरा को लेकर एक और बड़ी मिसाल पेश की है। विद्यालय के एक शिक्षक के रिटायर होने के बाद उनकी विदाई हो रही थी। इस दौरान स्कूल की छात्र-छात्राएं उस शिक्षक से लिपट कर फूट-फूट कर रोने लगे। छात्रों को रोते देख विदा हो रहे शिक्षक भी रोने लगे। यह दृश्य देख विद्यालय के अन्य शिक्षक व ग्रामीणों की भी आंखें भर आईं। पूरा माहौल गमगीन हो गया। यह वाक्या भोरे प्रखंड मुख्यालय स्थित राजकीय मध्य विद्यालय का है, जहां के सहायक शिक्षक अशोक श्रीवास्तव के सेवानिवृत्ति के बाद विदाई दी गई। कार्यक्रम की शुरुआत में छात्र-छात्राओं ने एक से बढ़कर एक सांस्कृतिक कार्यक्रम भी पेश किया। स्कूल के प्राचार्य तथा अन्य शिक्षकों ने विदा हो रहे शिक्षक के कार्यकाल पर प्रकाश डालते हुए उनके बेहतर कार्यों की तारीफ की, लेकिन जब कार्यक्रम का समापन हुआ और शिक्षक विद्यालय से जाने लगे तो छात्र-छात्राएं उनसे लिपट कर रोने लगे। विदाई का यह दृश्य देखकर गांव वाले भावुक थे। उनका कहना था कि ऐसा दृश्य तो किसी बेटी की विदाई के समय देखा जाता है। ग्रामीणों ने यह भी कहा कि शिक्षक अशोक श्रीवास्तव का कार्यकाल काफी बेहतर रहा। उन्होंने विद्यालय के शैक्षणिक विकास के लिए काफी नए प्रयास किए। छात्र-छात्राओं से भी उनका काफी बेहतर जुड़ाव था, जिस कारण उनके विदा होते ही छात्र-छात्राएं होने लगे। वहीं, सेवानिवृत्त शिक्षक अशोक श्रीवास्तव ने कहा कि विद्यालय शिक्षा का मंदिर होता है। विद्यालय के शिक्षकों का भरपूर सहयोग हमें मिला है। इसके साथ ही बच्चों ने भी पठन-पाठन में मेरा साथ दिया है, जिसे हम कभी भुला नहीं सकते।



सोच-समझ कर : महिला ने सुन्दर दिखने के लिए कर्वाई सर्जरी, चेहरा हो गया बर्बाद

लंदन। भगवान ने दुनिया की हर चीज को काफी सोच-समझ कर बनाया है। हर एक चीज को भगवान ने खूबसूरत बनाया है। चाहे वो इंसान हो या जानवर। जिंदा रहने के लिए जिसे जैसी जरूरत होती है, वैसा ही भगवान उसे बनाकर भेजता है। लेकिन, इंसानों में कई बार संतुष्ट नहीं होता। खासकर महिलाओं के मन में अपने लुक्स को लेकर कई बार ऐसी असंतुष्टि जाग जाती है, जिसके बाद वो किसी भी हद तक चली जाती है। मेकअप तक तो ठीक था, लेकिन अब महिलाएं सर्जरी के जरिये भी अपने चेहरे में बदलाव लाने की कोशिश करती हैं। मार्केट में कई तरह के कॉस्मेटिक सर्जरी के ऑपशन आ गए हैं, जिसकी मदद से लोग अपने चेहरे के नक़्शे को बदलते नजर आ रहे हैं। कोई अपनी नाक को ठीक करवाता है तो कोई चेहरे के कर्टिंग को। इस सर्जरी के लिए लोग अच्छे-खाले पैसे भी देने को तैयार होते हैं। मार्केट की लोगों की इस जरूरत को देखते ही कई नए ऑपशन आ रहे हैं। मार्केट की लोगों की इस जरूरत को देखते ही कई नए ऑपशन आ रहे हैं। मार्केट की लोगों की इस जरूरत को देखते ही कई नए ऑपशन आ रहे हैं।



अमेरिकी कंपनी ने चांद अपना अंतरिक्ष यान उतारकर इतिहास रच दिया है। इस उपलब्धि को हासिल करने वाला यह दूसरा निजी मिशन था।

अमेरिकी कंपनी का कमाल, चांद पर सॉफ्ट लैंडिंग कर इतिहास में लिखवाया नाम

एजेंसी ►► वॉशिंगटन

फायरफ्लाई एयरोस्पेस का ब्लू घोस्ट मिशन 1, रविवार 2 मार्च को अमेरिका के स्थानीय समयानुसार सुबह 3:34 बजे चंद्रमा के उत्तरपूर्वी हिस्से में उतरा। टेक्सास के ऑस्टिन में मिशन कंट्रोल रूप में जब इसकी घोषणा की गई तो टीम खुश से झूम उठी। अमेरिकी स्पेस एजेंसी नासा की कर्मशायल लूनर पेलेो सर्विस पहल के हिस्से के रूप में ब्लू घोस्ट मिशन 1 चांद पर 10 वैज्ञानिक और तकनीकी उपकरण पहुंचाए।

15 जनवरी को हुई था लॉन्च

नासा से समर्थित इस मिशन का उद्देश्य भविष्य में लागत को कम और ऑर्टोमिस का समर्थन करना है। अमेरिका के महत्वपूर्ण ऑर्टोमिस कार्यक्रम को अंतरिक्ष यात्रियों को चंद्रमा पर वापस लाने के लिए डिजाइन किया गया है। लगभग एक दशक बाद चंद्रमा का यह लैंडर इसी साल 15 जनवरी को स्पेसएक्स फाल्कन 9 रॉकेट पर लॉन्च किया गया था, जिसने रास्ते में पृथ्वी और चंद्रमा के आश्चर्यजनक दृश्य लिए थे।



चांद पर लैंडिंग करने वाली दूसरी निजी कंपनी

इस सॉफ्ट लैंडिंग के साथ ही फायरफ्लाई दूसरी निजी कंपनी बन गई है, जिसने चंद्रमा पर सॉफ्ट लैंडिंग की है। इसके पहले ह्यूस्टन स्थित इंटरयूटिव मशीन्स ने पिछले साल ओडीसियस लैंडर ने सफल लैंडिंग कराई थी। इसके पहले भारत समेत पांच देश, सोवियत संघ,

चंद्रमा की सतह से ली गई पहली तस्वीर

चंद्रमा पर लैंड करने के बाद ब्लू घोस्ट ने चांद की सतह से ली गई अपनी पहली तस्वीर भेजी है, जो जबरदस्त है। फायरफ्लाई एयरोस्पेस द्वारा पहली सोशल मीडिया पोस्ट में कहा गया कि सैफ़रशॉट में ब्लू घोस्ट की सभी खूबियां समाहित हैं। साहसिक महत्वाकांक्षा, अजेय प्रेरणा और नवाचार की भावना। कंपनी ने कहा कि यह तस्वीर उस टीम की कड़ी मेहनत और समर्पण का प्रमाण है जिसने चंद्रमा पर इस अग्रणी मिशन को बनाया।

अमेरिका, चीन, भारत और जापान ही ऐसा कर पाए थे। पूर्ण चंद्र दिवस (पृथ्वी के 14 दिन) के दौरान संचालित करने के लिए डिजाइन किया गए ब्लू घोस्ट के 14 मार्च को पूर्ण ग्रहण की हाई-क्वालिटी की तस्वीरों को कैप्चर करने की उम्मीद है, जब पृथ्वी चंद्रमा के क्षितिज से सूर्य को ब्लॉक करती है। 16 मार्च को यह चंद्र सूर्यास्त को रिकॉर्ड करेगा। यह इस बात की जानकारी देगा कि सौर प्रभाव के तहत सतह से धूल कैसे उड़ती है।

गुंडराजगुडेम मुठभेड़ में मारे गए 10 लाख के 2 इनामी नक्सली की हुई शिनाख्त



हरिभूमि न्यूज ►► जगदलपुर

सुकमा जिले के गुंडराजगुडेम मुठभेड़ में मारे गए 2 माओवादियों की शिनाख्त हो गई है। जिसमें पोम्बेडू एरिया कमेटी में सक्रिय महिला माओवादी सोड़ी लिंगे एसीएम एवं पुरुष हड़मा एसीएम कैडर के हैं। इन दोनों पर कुल 10 लाख का इनाम घोषित था। घटना स्थल से रायफल सहित भारी मात्रा में विस्फोटक सामग्री, नक्सल साहित्य एवं अन्य दैनिक उपयोगी सामान बरामद किया गया है। एएसपी सुकमा किरण चक्रावण ने बताया कि मुठभेड़ में मारे गए नक्सलियों में सोड़ी लिंगे एरिया

पड़ियारो पोल्लो अध्यक्ष पर 5 लाख और पोडियाम हड़मा जनताना सरकार अध्यक्ष निवासी बीजापुर पर 5 लाख का इनाम था। घटनास्थल से एक बीजीएल लांचर, एक 12 बोर बंदूक, 5 बीजीएल सेल, पांच 12 बोर रायफल के जिंदा राउंड 1 वायरलेस सेट, 4 बीजीएल कैंडल, भारी मात्रा में विस्फोटक सामग्री, नक्सल साहित्य, दैनिक उपयोगी सामान बरामद किया गया है।

आने वाले दिनों में मिलेंगे अच्छे परिणाम

बस्तर पुलिस एवं क्षेत्र में तैनात डीआरजी, बस्तर फाइटर्स, एसटीएफ, सीएएफ एवं केंद्रीय सशस्त्र पुलिस बल लोकतंत्र की रक्षा व क्षेत्र की शांति के लिए अपनी जान की पर्वाह न करते हुए कार्य कर रही है। आने वाले दिनों में इस दिशा में अच्छे परिणाम मिलेंगे।

सुन्दरराज पौ., आईजी बस्तर

रोग दुनिया के एक इलाके में ये हर साल मार रही है लोगों को

बहुत दुर्लभ है ये रोग, नाम करता है कन्फ्यूज

एजेंसी ►► लंदन

क्या हंसी का कोई रोग भी होता है? आपको भले ही यह सवाल बेतुका सा लगे। इसका संबंध एक दुर्लभ रोग से है। इसे करीब 50 साल पहले ही खोजा गया था। सबसे अजीब बात ये है कि इसका हंसी से लेना देना है ही नहीं, लेकिन दुर्लभ होने के बाद भी दुनिया के एक इलाके में ये लोगों को हर साल मार रही है। हम बात कर रहे हैं कुरु की। इसे लार्फिंग सिकनेस भी कहा जाता है। सबसे अजीब बात बीमारी का नाम नहीं, बल्कि वह वजह है जिससे ये लोगों में हो जाती है। और भी है इसका नाम : कुरु नाम आपको बहुत ही अजीब लगे या भारतीय पौराणिक कथाओं को लगे। लेकिन, जब लोग इसके दूसरे नाम जैसे कि लार्फिंग डिजीज या लार्फिंग डेथ नाम सुनते हैं, तो इनकी जिज्ञासा बढ़ जाती है। इसकी कहानी रोचक है इसे 1950 के दशक में पपुआ न्यू गिनी में खोजा गया था, इसकी पड़ताल ने शोधकर्ताओं को हैरान कर रख दिया था।



एक अजीब सा रोग

जब शोधकर्ता इस इलाके में पहुंचे तो वहां की फोर्ज जनजाति से संपर्क करने के बाद उन्हें एक अजीब बात दिखी। उन्होंने पाया कि 11 हजार की आबादी वाली जनजाति में एक अजीब सा रोग फैला है, जिसकी वजह से हर साल करीब 200 लोगों मौत के मुंह में जा रहे हैं। शुरू में दो उन्हें लगा कि यह रोग किसी संक्रमण या जेनिटिव्स की वजह से हो रहा है। वैज्ञानिकों का कहना है कि यह रोग तब होता है जब कोई विद्वान का संक्रमित हिस्सा खा लेता है। इसका असर और भी खतरनाक और अजीब है। यह सीधा मस्तिष्क पर असर करता है।

एक बहुत ही अलग वजह

शोधकर्ताओं ने ज्यादातर बच्चों और वयस्क महिलाओं को होने वाले रोग की पड़ताल की। तब उसके नतीजे ने उन्हें हैरान करके रख दिया, क्योंकि यह रोग परिवार के मरे लोगों का दिमाग खाने की परंपरा की वजह से हो रहा था। शोधकर्ताओं ने इंस्टाग्राम पोस्ट समझाते हुए बताया कि यह रोग होता कैसे है।
क्यों है ये परंपरा
पोस्ट के मुताबिक एक शोधकर्ता ने समझाया कि जब शरीर जाता है, तो उसे कोड़े खा लेते हैं और अगर उसे प्लेटफॉर्म पर जाए तो उड़ने वाले कोड़े खाने लगते हैं। फोर्ज जनजाति के लोग मानते थे कि इससे कि परिवार के मृतक का शव कोड़े खा जाए, यह बेहतर होगा कि उसे परिवार के अन्य सदस्य खा लें। लेकिन, जल्दी ही ये परंपरा बंद कर दी गई।

10 साल की पहेली को एआई ने 2 दिन में ही सुलझाया

न्यूयार्क। दुनिया के वैज्ञानिक एक सवाल का जवाब ढूँढने में 10 साल से लगे थे, लेकिन एक आर्टिफिशियल इंटेलिजेंस सिर्फ 2 दिनों में हल कर दिया। इम्परियल कॉलेज लंदन के प्रोफेसर जोस आर पेनाडेस और उनकी टीम यह समझने की कोशिश कर रही थी कि कुछ सुपरबस यानी खतरनाक बैक्टीरिया एंटीबायोटिक्स के खिलाफ ताकतवर कैसे बन जाते हैं। जब उन्होंने गूगल के एआई टूल 'को-साईटिस्ट' से इस पर सवाल किया तो उन्हें तुरंत जवाब मिल गया। यह वही जवाब था जिसे ढूँढने में उनकी टीम को एक दशक लग गया था।

क्या एआई ने रिसर्च चुरा ली : प्रोफेसर को लगा कि कहीं एआई ने उनकी रिसर्च चोरी तो नहीं कर ली। उन्होंने तुरंत गूगल को ईमेल किया और पूछा कि क्या आपके पास मेरे कंप्यूटर की जानकारी थी? गूगल ने इस बात से साफ इनकार कर दिया।
वैज्ञानिकों का कहना है कि उनकी रिसर्च में सबसे ज्यादा समय अपने सिद्धांत (थ्योरी) को साबित करने में लगा गया। अगर उन्हें पहले ही एआई की दी हुई जानकारी मिल जाती तो उनका काम बहुत आसान हो जाता।
एआई ने दिए और भी नए जवाब : गूगल के इस एआई टूल ने सिर्फ एक नहीं, बल्कि चार और नए उत्तर भी दिए। इनमें से एक तो ऐसा था जिसके बारे में वैज्ञानिकों ने कभी सोचा ही नहीं था। अब वे उस पर आगे रिसर्च कर रहे हैं। प्रोफेसर पेनाडेस ने कहा कि यह कि मामूली टूल नहीं है। इसने न केवल हमारी रिसर्च को सही साबित किया, बल्कि ऐसी बातें भी बताईं जो हमें अब तक नहीं पता थीं।

क्या एआई विज्ञान की दुनिया बदल देगा?

आजकल एआई को लेकर खूब चर्चा हो रही है। कुछ लोग इसे वैज्ञानिक तरक्की मानते हैं तो कुछ इसे नैतिकर्यों के लिए खतरा बता रहे हैं। प्रोफेसर पेनाडेस का मानना है कि एआई एक बहुत ही ताकतवर और मददगार टूल साबित होगा। उन्होंने कहा कि मुझे पूरा यकीन है कि एआई विज्ञान की दुनिया को बदल देगा। यह ऐसा है, जैसे मुझे किसी बड़े मुकाबले में खेलने का मौका मिल गया हो, जैसे मैं एआई के साथ चैंपियंस लीग का मैच खेल रहा हूँ।

गूगल का एआई कैसे काम करता है?

प्रोफेसर पेनाडेस और उनकी टीम ने इस एआई टूल से एक छोट्टा-सा सवाल पूछा। सिर्फ 48 घंटे में एआई ने सही जवाब दे दिया। यह देखकर वैज्ञानिक हैरान रह गए, क्योंकि इस जानकारी को अब तक किसी ने पब्लिश नहीं किया था। उन्होंने बताया कि जब मैंने एआई का जवाब देखा तो मैं खरीदारी कर रहा था। मैंने तुरंत अपने साथ वाले व्यक्ति से कहा, मुझे कुछ समय अकेला छोड़ दो, मुझे इसे पर सोचने की जरूरत है।

कालड़ा बर्न एवं प्लास्टिक कॉस्मेटिक सर्जरी सेंटर

PRP

तकनीक द्वारा गंजेपन का इलाज

आर.के.सी.के.सामने, चौबे कालोनी एवं पंचपेड़ी मार्ग, धर्मपुरी रोड कर्नाल रोड कां.परा, रायपुर काल. : 9827143060/8871003060